

గెడా లంగా లాపు

## నేరస్థుల ఆట ?

### మల్లాది వెంకటకృష్ణమూర్తి

క్రూపర్ దూరంగా ఆకాశంలో ఎగురుతున్న విమానం వంక చూసాడు. తర్వాత తన చేతిగడియారంవంక చూసు కున్నాడు.

పదకొండు అయింది ఉదయం సరిగా.

రన్ వేవంక చూసాడు. బెంగుళూరు ఏర్ పోర్ట్ లో పేసెం జర్స్ లాంజ్ లో కూర్చున్నాడు ఫ్లైట్ నంబర్ IC-403 కోసం ఎదురుచూస్తూ. లేచి అదాల కిటికీ దగ్గరికి వెళ్ళాడు.

బోయింగ్ 737 రన్ వేకి టచ్ అయి, కొంచెందూరం పరిగె త్తింది. క్రమంగా వేగం తగ్గిపోయింది. అగింది పూర్తిగా. నిచ్చెన తగిలించారు విమానానికి. దిగుతున్నారు ప్రయాణీకులు ఒక్కొక్కరే.

కూపర్ తన చేతిలో సిగరెట్ తాగుతూ చూడసాగాడు దిగుతున్న వాళ్ళవంక పరిశీలనగా. అతనికి కావాల్సిన వ్యక్తి హేరిస్.

కూపర్ అంతకుమునుపు ఎప్పుడూ హేరిస్ ని చూడలేదు. ఎన్నోళ్ళో, ఎంత ఎత్తో, ఎలావుంటాడో కూడా తెలియదు. హేరిస్ ఎవరో కనుక్కోవాల్సిన బాధ్యత తనమీదేవుంది.

ముప్పైరెండుమంది దిగారు మొత్తం విమానంలోంచి. రన్ వేనుంచి నడిచివస్తున్న వాళ్ళలో పదిహేడుమంది చిన్న పిల్లలు, ఆడవాళ్లు, మిగతావాళ్ళు మగవాళ్లు.

వాళ్ళలో ఎవరయినా అయివుండచ్చు హేరిస్.

కూపర్ కి వాళ్ళలో ఎవరూ విదేశసులలాగా కనిపించలేదు ఇద్దరు ముసలివాళ్లు తప్ప. ఆ ఇద్దరూ కలిసి మాట్లాడుకుంటూ వస్తున్నారు. అంటే హేరిస్ వాళ్ళలో వుండకపోవచ్చు. హేరిస్ తోపాటు మరెవరో వస్తున్నారని తనలో సమాచారం అందలేదు.

అంతా పేసెంజర్స్ లాంజ్ చేరారు. కూపర్ సిగరెట్ తాగుతూ, పేపర్ లోకి మాస్టూండిపోయాడు తనని ఎవరూ పసికటకుండా. హేరిస్ ఇండియన్ అని తెలుసు కూపర్ కి.

“ఎటెనన్ ప్లీజ్. మిస్టర్ హేరిస్ ఈజ్ రిక్వైర్డ్ టు కాంటాక్ట్ ది రిసెపనిస్ట్ ఎట్ వన్స్. డిప్టీ. మిస్టర్ హేరిస్ ఈజ్ రి...”

బెంగుళూరు ఏర్ పోర్ట్ లోని రిసెపనిస్ట్ కంతం మెక్ లో వినబడింది వినసాంపుగా.

కూపర్ వీలైనంత మామూలుగా చూసాడు రిసెపనిస్ట్ కాంటర్ వైపు, హేరిస్ కోసం.

రెండు నిమిషాల తర్వాత విమానంలోంచి దిగివచ్చిన ప్రయాణీకులలో వకతను రిసెపనిస్ట్ కాంటర్ ముందు అగి, ఏదో చెప్పాడు.

రిసెపన్ కాంటర్ లోని యువతి అతనికి ఓ స్లొకవరు అండంచింది ఏదో చెప్పి. అతను తలవూపి ఆ కవరు అందుకుని జేబులో వుంచుకున్నాడు.

పేపర్ వెనక కొంగ జపం చేస్తున్న కూపర్ పథకం ఫలించింది. హేరిస్ రాగానే ఏదో వోమిషతో రిసెపన్ కాంటర్ దగ్గరకి రప్పిస్తే, అతనెవరో తెలుసుకోవచ్చు. ఆ వృద్ధేశంతో ఓ కవరులో 'వెల్ కం టు బెంగుళూర్' అని వ్రాసిన కాగితం వుంచి రిసెప నిస్ట్ కిచ్చాడు, పబ్లిక్ ఎడ్రస్ సిస్టమ్ ద్వారా హేరిస్ ని పిలిచి, ఆ కవరు హేరిస్ కి అంద జేయవలసిందిగా.

పేపర్ మడిచి కూపర్ లేచాడు. బయటకివచ్చి తను ఏర్ పోర్ట్ కి తీసుకువచ్చిన కారులో కూర్చున్నాడు, హేరిస్ కోసం ఎదురు చూసా.

పది నిమిషాల తర్వాత వచ్చాడు హేరిస్. ఆగివున్న షేక్స్ పిల్లా వెనకాల తన చేతిలోని వి. ఐ. పి. సూట్ కేస్ పడేసి, ముందు స్టీల్ కుర్చుని డ్రయివర్ తో ఏదో చెప్పాడు హేరిస్.

షేక్స్ పిల్లా బయలుదేరింది. వెనకే, కొంచెం దూరంలో, కూపర్ తన కారుని తోలసాగాడు.

2

“హలో.”

“జానీ?” అడిగాడు కూపర్ ఫోన్ లో.

“అవును. ఎవరు?” వినిపించింది.

‘జానీ. నేను కూపర్.’

“హలో. ఏమిటి విశేషం?”

“చిన్న సహాయం చెయ్యాలి బ్రదర్.”

“అది మనకి రివాజేగా. అదుగు. చేస్తాను. ఏం, చెయ్యాలి? హిమాలయాలు ఎక్కొచ్చి...”

“అషోకా హోటల్ లో రూం నంబర్ తొమ్మిదిలో హేరిస్ అనే అతను వున్నాడు.”

“హేరిస్? ఎక్కడో విన్నట్లుగా వుండే పేరు.”

“అతన్ని నీడలా కనిపెట్టి వుండాలి నువు.”

“అతనికేం ప్రమాదం జరగకుండానా?”

“నా వుద్దేశం నీ కర్ఫం కాలేదయితే పూర్తిగా. అతనికి అనుమానం కలగకుండా, జాగ్రత్తగా వెంటాడాలి నువు అతన్ని. ఎక్కడికి వెళ్ళింది, ఏం చేసింది మొత్తం నాకు చెప్పాలి.”

“అరమయింది. అలాగే.”

“జాగ్రత్త సుమా. అతను హంతకుడు.”

“నేను కూడా. మీ డిపార్ట్ మెంట్ మరి నాకు దీనివల్ల చేసే వుపకారం ఏం వుంటుంది?”

“గోజుకి పదిహేను రూపాయలు.”

“ఎప్పటినుంచి ఇలా గోజువారిగా మనుషులకి వుద్యోగం ఇస్తోంది మీ డిపార్ట్ మెంట్?”

“ఇది నా స్వంతపని. డిపార్ట్ మెంట్ తో దీని కేమీ సంబంధం లేదు. డబ్బు నేనిస్తాను. రైట్?”

“మీ ఇంట్లో ఏమిటి దీంట్లో?”

“నీ ఇంట్లో మాత్రం చూసుకో చాలు. వెంటనే పని ప్రారంభించు.”

ఫోన్ పెట్టేకాడు కూపర్. బెంగుళూరులో క్రొత్తగా కట్టిన అషోకా హోటల్ లాంజ్ లో కూర్చున్నాడు కూపర్, సిగరెట్ కాలుస్తూ, పబ్లిక్ కాల్ టెలిఫోన్ బూత్ లోంచి వచ్చి.

ఏర్ ఫోర్ నుంచి కూపర్ హేరిస్ ని అనుసరించాడు అషోకాకి, హేరిస్ కి అనుమానం కలగకుండా. దారిలో ఏ సంఘటన జరగలేదు. సరాసరి టేక్సీలో హోటల్ కి వచ్చేసాడు

హేరిస్.

పదిహేను నిమిషాల తర్వాత లోపలికి వస్తున్న జానీని చూసి లేచాడు కూపర్, చేతిలోని పేపర్ మడిచి. ఏమైతేలా పడేసాడు సిగరెట్ ని.

“ఏమిటి సంగతి?” అడిగాడు జానీ, కూపర్ ని రహస్యంగా.

“అవసరం వచ్చినప్పుడు చెప్తాను.”

“ఉదయం ఓ అమ్మాయిని పంపాను. గొడవ చేసావటగా?” అడిగాడు జానీ.

“ఛీ. ఛీ. అదీ ఆడదేనా? రాక్షసి. అలాంటి వాళ్ళని పంపితే ఇక నీకు డబ్బుముట్లదు,” అన్నాడు కూపర్.

“ఏం? నీ మాట వినలేదా?”

“తనమాట వినమని గోలచేసింది. ఐహేట్ సబ్ ఆబ్జిక్ మెథడ్స్ ఆఫ్ ప్లషర్.”

చిన్నగా నవ్వి అన్నాడు జానీ.

“దిగుతేగాని రుచి తెలియదు.”

“జాగ్రత్త’ మరోసారి హెచ్చరించి బయటికి కదిలాడు కూపర్, క్రొత్త సిగరెట్ వెలిగించుకొని.

3

డియర్ కూపర్,

చాలాకాలం తర్వాత ఉత్తరం వ్రాస్తున్నాను, ఒక ముఖ్యమయిన సంగతి తెలియచేయడానికి.

హేరిస్ గుర్తున్నాడా నీకు?

మూడేళ్ళక్రితం మనం ఇద్దరం హేరిస్ గురించి ఎంత తంటాలుపడ్డామో గుర్తుంది కదా? ఆ హేరిస్ బెంగుళూరు వస్తున్నాడు త్వరలో. బెంగుళూరు ప్రాంతంలోవున్న ఆ బంగారంకోసం వస్తున్నాడని నాకు నమ్మకంగా తెలిసింది.

హేరిస్ ఎప్పుడు వచ్చేది, ఎలా వచ్చేది నీకు తెలిగ్రాం

ద్వారా త్వరలో తెలియపరుస్తాను, గ్రూపింగ్ 3 కోట్  
ద్వారా, నీ ప్రయత్నం నువు చేయి. నా వాటా నాకిస్తావని  
నమ్మి ఈపని నీకు అప్పచెబుతున్నాను.

విష్ యు బెస్ట్ ఆఫ్ లక్....

— కూపర్ మూడురోజుల క్రితం వచ్చిన ఆ వుత్తరాన్ని  
మరోసారి చదివాడు. ఆ వుత్తరాన్ని కావాలనే చింపెయ్య  
లేదు. తన స్నేహితుడి చేతివ్రాతతో లేకపోయినా, ఎందు  
కయినా మంచిదని, ఎప్పటికయినా వుపయోగిస్తుందని దాన్ని  
దాచి వుంచాడు.

కూపర్ దాదాపు మూడేళ్ళ క్రితం సంగతి గుర్తుచేసుకో  
సాగాడు.

\*

\*

\*

హేరిస్ పేరునిని ఏ యూరోపియన్ అనుకున్నాడు తను.  
యూరోపియన్ కాదు. భారతీయుడే.

క్రిష్టియన్ కాబట్టి హేరిస్ అనే పేరుపెట్టారు తలి  
తండ్రులు. చిన్నప్పటినుంచీ పోకిరీగానే తిరిగాడు హేరిస్,  
చిల్లరమల్లర దొంగతనాలు చేస్తూ, మంచి పేరులేదు హేరిస్ కి  
మంగుళూరులో.

మంగుళూరులో పుట్టిన హేరిస్ కొంకిణీ క్రిష్టియన్. ఓ  
స్ట్రెంగ్ గేంగ్ లో ప్రవేశించాడు తన పనిహేడో ఏటీ.  
బంగారం, వాచీలు, టెర్రిన్ బట్టలు, బ్లెడ్స్ వగైరాలు  
స్ట్రెంగ్ చేయటంలో ఎంతో అనుభవం గ్రహించాడు.

హేరిస్ ని ముఖాముఖి ఎప్పుడూ చూడలేదు కూపర్. ఆ  
అవకాశం దొరకలేదు ఎప్పటికీ, ఎంత ప్రయత్నించినా.  
మూడేళ్ళ క్రితమే గ్రహించాడు కూపర్, హేరిస్ ఎంతో  
చతురుడనీ, ఎంతో సమరుడైన నేరసుడనీ.

దుబాయ్ లోని ఓ సంస్థకి బంగారం పంపి, అక్కడనుంచి  
కొన్ని వస్తువులు దిగుమతి చేయడం హేరిస్ వృత్తి. ఓసారి

ముందే సమాచారం అందింది. కూపర్ ఎలాగైనా హేరిస్ విషయం అంతు చూడలనుకున్నాడు.

దాదాపు ఇరవై అయిదు లక్షల రూపాయలు విలువ చేసే, ఇరవై అయిదు బంగారం బార్స్ హేరిస్ రహస్యంగా పంపాలనే ప్రయత్నంలో వున్నాడు మంగుళూరుకి పదిహేను మైళ్ళ దూరంలోవున్న సముద్రప్రాంతం నుంచి.

కూపర్, అతని స్నేహితుడు, మరో ఇద్దరు, ఎంతో ప్రయాసపడి కనుక్కోగలిగారు వందల మైళ్ళున్న సముద్రం వద్దలోని ఆ చోటు.

గంటముందే వెళ్ళారు నలుగురూ. ఆ రాత్రి పదిన్నర నుంచి, తెల్లవారుఝామున మూడుదాకా వేచి వున్నారు హేరిస్ కోసం. అనుకున్నట్లుగానే చీకట్లో వచ్చాడు హేరిస్.

నలుగురూ మోసపోయారు. హేరిస్ ముందర రాకుండా, కారుదగ్గరే ఆగి, తన డ్రయివర్ ని పంపాడు ముందర.

పట్టుకున్నాక ఆ సంగతి తెలిసింది, హేరిస్ కాదని. కారులో పారిపోయాడు, ఆ నలుగురికీ చిక్కకుండా. ఎంతో నిరుత్సాహపడ్డారు ఆ నలుగురూ. కూపర్ చాలా బాధ పడ్డాడు నలుగురుండీ ఏంచేయలేకపోయినందుకు, హేరిస్ ఆ బంగారంతో కారులో పారిపోయినందుకు.

మర్నాడు మధ్యాహ్నం మంగుళూరులో అరెస్ట్ర్ చేశారు పోలీసులు హేరిస్ ని. హేరిస్ మీద ఎన్నో కేసులున్నాయి. చాలాకోజులనుంచి వెతుకుతున్నారు పోలీసులు హేరిస్ కోసం.

కూపర్ కి హేరిస్ అరెస్ట్ర్ వార్త పేపర్ ద్వారా తెలిసింది. హేరిస్ దగ్గర ఆ పాతిక లక్షలు విలువ చేసే బంగారం దొరకలేదు. హేరిస్ ఇల్లు సోదాచేశారు రహస్యంగా. హేరిస్ ఆఫీసు ఊణంగా వెదికారు.

మరో నెలరోజులదాకా ప్రయత్నించి, ప్రయత్నించి విసిగి వేసారిపోయి విరమించుకున్నారు ఆ ప్రయత్నంనుంచి. హేరిస్ కి రెండున్నర సంవత్సరాల కఠినశిక్ష పడింది, అతని నేరాలలో చాలాభాగం రుజువయి.

హోలోర్ కి కూడా వెళ్ళి ప్రయత్నించాడు కాని శిక్ష సడలలేదు. జైలుకి వెళ్ళాడు హేరిస్.

తర్వాత క్రమంగా ఆ సంగతే మర్చిపోయాడు కూపర్, కొత్తవిషయాలలోపడి. హేరిస్ ఆ బంగారాన్ని ఏంచేశాడో మాత్రం అంతుచిక్కలేదు కూపర్ కిగాని, మరెవరికయినా గాని.

అనేక వ్రాహ్మణానాలుచేసి, అనేకచోట్ల వెతికి, అనేక ప్రయత్నాలు చేసాడు తన స్నేహితుడు. కూపర్ మాత్రం ఇక అట్టే వృత్సాహం చూపక వదిలేసాడు, దొరుకుతుందనే నమ్మకం పూర్తిగా నశించటంవల్ల.

తర్వాత తన స్నేహితుడు ఢిల్లీ వెళ్ళిపోయాడు.

హేరిస్ జైలునుంచి విచ్చాడు బయటకి, బెంగుళూర్ కి. మళ్ళీ వేట మొదలయింది బంగారంకోసం.

## 4

హేరిస్ చేత్తో తన కత్తిపదును పరీక్షించి చూసుకున్నాడు ఓసారి. దాన్ని మడిచి, కుడికాలి బూటుకున్న సాక్స్ లోకి దోపాడు.

రూమ్ బాయ్ టేబిల్ మీద పెట్టిన కాఫీకప్పు నందుకుని కాఫీతాగాడు, కొంచెంకొంచెం సిప్ చేస్తూ, ఆలోచిస్తూ.

జైలునుంచి విడుదలయి మూడునెలలుదాటింది. మూడు నెలలు, ఢిల్లీ లో ఉన్నంతకాలం, ఎంతోజాగ్రత్తగా గమనించాడు తనని ఎవరైనా వెంటాడుతున్నారానని. పోలీస్ లు నెలరోజులదాకా వెంటాడి తర్వాత మానేసారు.

పూర్తిగా మానేయలేదని మరో పదిరోజుల తర్వాత గ్రహించాడు. అప్పుడప్పుడు తన రొటీన్ ని చెక్ చేయడానికి ఎవరో తనని వెన్నాడుతూండేవారు. వాళ్ళని అంతగా పట్టించుకోలేదు.

ఈ వృత్తిలోని పరిచయసుల నెవ్వరినీ కలవకుండా దూరంగావుండి మామూలు జీవితం గడిపాడు హేరిస్, ఎప్పటిలాగానే. ఢిల్లీలో వున్నంతకాలం ఖరీదయిన ఆఫోకా హోటల్ లో తను ఉండటానికి తనకి డబ్బు ఎలా లభిస్తోందనే అంశంమీదే పోలీసులు తర్వాత పరిశోధించినట్లు గ్రహించాడు హేరిస్.

అంటే తను పట్టుపడబోయేముందు జరిగిన ఆ పాతిక లక్షల విషయంగురించి ఎవరూ అంతగా శ్రద్ధవహించటం లేదన్నమాట. పోలీస్ లకి అసలు దానిసంగతే తెలియదు.

మరో నెలా పదిహేనురోజులు ఆగి, తన విషయంలో ఎవరూ ఇంప్రెస్ట్ చూపించటంలేదని గ్రహించాక మళ్ళీ తనపని ప్రారంభించదలచుకున్నాడు హేరిస్.

ఫలితంగా, రహస్యంగా ఓ సీట్ బుక్ చేయించుకుని బెంగుళూరు వచ్చాడు.

జేబులోంచి ఓ చిన్నకవరు తీసి దానివంక పరిక్షగా చూశాడు హేరిస్. అలా ఎన్నోసార్లు చూసాడు బెంగుళూరు వచ్చిన ఈ రెండురోజుల్లో.

చిన్నగా నవ్వుకున్నాడు.

తనని ఇంకా వదలలేదు ఎవరో. తనకోసం, తనుదాచిన ఆ బంగారంకోసం ప్రయత్నిస్తూనే వున్నారు. ఏర్ పోర్ట్ లో, పబ్లిక్ ఎడ్రస్ సిస్టమ్ ద్వారా పిలచి, తనకి అందచేసారు ఆ కవరు. ఎందుకు?

ఆ కవరులోని కాగితంమీద వ్రాసివుంది.

“వెల్ కం టు బెంగుళూర్.”

ఎవరు అందచేసారు ఆ కవరు? ఎందుకు? ఆ ఉత్తరంలోని మాటలలోని అంతర్ధారం ఏమయివుంటుంది?

ఎన్నిసార్లు ఆలోచించినా అంతుపట్టలేదు హేరిస్ కి.

తన మిత్రులెవరయినా ప్రాక్టికల్ జోక్ వేసివుంటారా? ఇది జోక్ కాదే? అయినా తను బెంగుళూరు వస్తున్నట్లు ఎవరికీ తెలియనివ్వలేదే, తన మిత్రులకికూడా?

ఇంకా తనకి ప్రమాదం ముగియలేదనే నిర్ధారణకి వచ్చాడు హేరిస్. జాగ్రత్తగా వుండాలి.

చిన్న గంబాటిల్ లో, ఆ కాగితంకి ఓ మూల కొద్దిగా తుమ్మజిగురు పూసాడు. ఆ కవరులో తెల్లకాగితాన్ని వుంచి మూసాడు కవరు. నిర్లక్ష్యంగా డ్రాయర్ మీద పడేసాడు ఆ కవరుని.

కొన్ని నిమిషాల్లో ఆ కవరులో అతుక్కుంటుంది ఆ తెల్లకాగితం, ఓ మూల స్వల్పంగా, తుమ్మజిగురువల్ల.

హేరిస్ బయటకివచ్చి, తన గదితలుపుమూసి, తాళం వేసి కిందకి వచ్చాడు. రిసెప్షనిస్ట్ కి తాళంచెవి అందించి బయటకి నడిచాడు.

టూక్సీలో ఎక్కి చెప్పాడు డ్రయివర్ కి.

“లాల్ బాగ్.”

టూక్సీలో వెనకసీట్ లో కూర్చుని, ఇర్వింగ్ వేలెస్ నవల ‘ది ప్రైజ్’ తెరిచాడు. అది చదువుతూ, మధ్య మధ్యలో వెనక్కి తిరిగి చూడసాగాడు.

మోటార్ సెకిల్ మీద కొంచెందూరంలో, రెండుకార వెనకాల వస్తున్న ఒకతన్ని గమనించాడు హేరిస్. అశోకా హోటల్ లాంజ్ లో, బయట, కారిడార్ లో అనేకసార్లు తచ్చాడుతూ తిరగడం గమనించాడు హేరిస్ అతన్ని.

కావాలని లాల్ బాగ్ కి చుట్టూ తిరిగి పోనివ్వమన్నాడు హేరిస్ డ్రయివర్ ని. టెక్సీ లాల్ బాగ్ ముందు ఆగుతుం

డగా తన అనుమానం ధృవపడింది హేరిస్కి, కొంచెం దూరంలో మోటార్ సైకిల్ ఆపుతున్న అతన్ని చూసి.

తనని ఖచ్చితంగా వెంటాడుతున్నాడు.

ట్రేక్స్ ఫీర్ చెల్లించి లోపలికి నడిచాడు హేరిస్ రీవీగా. లాల్ బాగ్, బెంగుళూరులోని అత్యంత అందమయిన తోట. బాటానికల్ గార్డెన్ నిజానికది. అనేక రకాల మొక్కలు, లతలు, చెట్లు, బౌషధాలు తయారు చేయగలగడానికి ఉపయోగించే పాదలతో నిండివుంటుంది లాల్ బాగ్.

ఆరగంట దాకా లాల్ బాగ్ లో తిరుగాడుతూ తన వెంట పడ్డ అతన్ని గమనించాడు హేరిస్.

బయటికి వచ్చి, ట్రేక్స్ లో ఎక్కి చెప్పాడు డ్రయివర్ కి.  
“హోటల్ సెఫైర్.”

పావుగంట తర్వాత సెఫైర్ హోటల్ ముందు ఆగింది ట్రేక్స్. హేరిస్ ఫీర్ చెల్లించి లోపలికి నడిచాడు.

ఇద్దరు ముగ్గురు స్నేహితులు గురుపటారు హేరిస్ ని, ఓ మూల బల్లముందు కూర్చోగానే. ఆశ్చర్యంతో దగ్గరకివచ్చి పలకరించారు.

“ఎలావున్నావ్? ఎప్పుడు వచ్చావ్?”

సమాధానంగా చిరునవ్వునవ్వేడు హేరిస్.

“ఎక్కడ వుండేది?” అడిగాడు ఒకతను.

“హోటల్ కేరిడస్” కావాలని అబద్ధం చెప్పాడు హేరిస్ తన స్నేహితులకి.

బేరర్ రాగానే చెప్పాడు హేరిస్.

“గురూబీర్, ఆమ్లెట్, మటన్ కోష్టా, తండ్వారికోటి, బ్రెడ్ విత్ జామ్.”

బేరర్ వెళ్ళిపోయాక అడిగాడు హేరిస్ తన స్నేహితులలో ఒకతన్ని.

“అమూల టేబిల్ ముందు కూర్చుని దొంగ చూపులు చూస్తున్న అత నెవరో చెప్పగలవా?”

“హేరిస్ స్నేహితుడు తేరిపారజాసి అన్నాడు.

“జానీ.”

“జానీ? నా వెంట పడాడేం?”

“ఏమో! అడగ నా వెళ్ళి?”

“వదు. నేనే కనుక్కుంటాను.”

“ఎలావుంది జైలు జీవితం?”

“మొదటిసారికాదుగా. అయినా మన జైల్స్ లో ఇంకా డెవలప్ మెంట్ చాలారావాలి.”

“నేనుకూడా ఈ మధ్యోసారి వెళ్ళివచ్చాను” అన్నాడు వాళ్ళలో ఒకతను నవ్వి.

బేరర్ అర్థరిచ్చినవన్నీ తీసుకువచ్చి అనుర్పాడు టేబిల్ మీద, హేరిస్ ముందు, నీట్ గా.

తండూరిరోటీ, మటన్ కోష్టా కలిపితింటూ అన్నాడు హేరిస్, కొద్దిగా బీరు చప్పరించి.

“ఇక్కడ విశేషాశేమిటి?”

“కష్టమ్మ, ఎక్స్జెక్ కలెక్టర్స్ కొత్తవారొచ్చారు. చాకు లాంటివాళ్లు. విపరీతంగా రెయిడ్స్ చేస్తున్నారు ఇద్దరూ. పనికిదివరకటిలా సులభంగా చేసుకోవటం కష్టమయిపో తోంది.”

గంటదాకా స్నేహితులతో కబుర్లు చెప్తూ హేరిస్ తన లంచ్ ముగించాడు. బేరర్ బిల్ తీసుకు రాగానే రెండు ఐరవె రూపాయల నోట్లని పడేశాడు ప్లేట్ లో.

బేరర్ కి టిప్ వదిలి మిగతా డబ్బు తీసుకున్నాడు హేరిస్.

“మళ్ళీ ఏమయినా అవసరంవస్తే కబుర్లు చెయ్యి బ్రదర్. ఈ మధ్య చేతిలో పనేంలేదు” అన్నారు హేరిస్ స్నేహితులు.

“తప్పకుండా. ముందర మళ్ళీ కాంటాక్ట్ చెయ్యాలిగా పార్టీ లని. ఆపనిలోనే వున్నాను” అన్నాడు హేరిస్ లేచి. బయటకి నడిచాడు, తను తాగిన గురూబీర్ బావుందనుకుంటూ. క్రొత్త ప్రాడక్ట్ అది. తను జైలుకు వెళ్ళక మునుపు ఆ బ్రాండ్ తయారు చెయ్యటంలేదు మోహన్ మీకీన్స్.

ప్రేక్సీలో సరాసరి ఆషాఢా హోటల్ కి చేరుకున్నాడు హేరిస్. రిసెపనిస్ దగ్గర తాళంచెవి తీసుకుని తన గదివైపు అడుగులు వేసాడు.

## ౨

కూపర్ ఆ ఆవకాశం కోసమే ఎదురు చూస్తున్నాడు. హేరిస్ బెంగుళూరు వచ్చి రెండు రోజులయింది. రెండు రోజులనుంచి కదలలేదు ఆషాఢా హోటల్ తన గదిలోంచి.

హేరిస్ బయటకి రావటం, తాళంచెవి రిసెపనిస్ కిచ్చి ప్రేక్సీలో ఎటో వెళ్ళడం గమనించాడు. కూపర్ తో చెప్పి జానీ, హేరిస్ ని అనుసరించడానికి బయలుదేరాడు, తన మోటర్ సెకిల్ మీద.

మూడు నిమిషాల తర్వాత కూపర్ లేచి తొమ్మిదో నెంబర్ గదివైపు అడుగులు వేసాడు. నడవాలో ఎవరూలేరు. జేబు లోంచి ‘పిక్ లాక్’ తీసి, తొమ్మిదో నెంబర్ గది తలుపు తెరుచుకుని లోపలకి వెళ్ళాడు ఊణాలలో.

లోపల మళ్ళీ తలుపు తాళంవేసి, పరీక్షగా చూశాడు ఆ గదివంక. ఖరీదైన ఫర్నిచర్, సోఫా సెట్స్, నిలువెత్తు ఆద్దం, టేబిల్, బెడ్, టెలీఫోన్.

వెతకడం మొదలు పెట్టాడు కూపర్, నిదానంగా. ప్రతీ వస్తువు పరీక్షగా చూడసాగాడు. హేరిస్ వి. ఐ. పి. సూట్ కేస్ నిండా బట్టలు, ఛేస్ నవలలు రెండు, ఎలక్ట్రిక్ షేవర్, టూత్ బ్రష్, టూత్ పేస్టు మొదలయినవి వున్నాయి.

ఛేస్ నవలలు రెండూ తెరచి లోపల ఏమయినా కాగితాలు దొరుకుతాయేమోనని చూసాడు. ఏమీ లేవు.

టేబిల్ దగ్గరకి వెళ్ళి, దానిమీద వున్న స్క్రిబిలింగ్ షేట్ తెరచి చూసాడు. ఖాళీగావుంది అంతా. అద్దం వెనక, కార్పెట్ కిందా, సోఫాసెట్ల కిందా చూసాడు. ఏమీ దొరకలేదు. హేరిస్ రహస్యంగా ఏమయినా దాచి వుండచ్చని, అనుమానంతో వెదికాడు కూపర్.

డ్రాయర్ తెరిచాడు తరువాత.

లోపల తను ఏర్పోర్లో రిసెపనిస్ట్ ద్వారా అందజేసిన కవరువుంది. తెరచి బయటకి కాగితంలాగి చూసాడు. మళ్ళీ కాగితం మడచి లోపలపెట్టి, డ్రాయర్లో పడేసాడు కవరుని.

మరో అయిదు నిమిషాలసేపు వెదికాడు హేరిస్ ఆ గదంతా. వెదుకుతుంటే చప్పుడయింది తలుపు బయట తాళం చెబితో తాళం తీస్తున్నట్లుగా.

కూపర్ గుండె ఝులుమంది. గుండెలో రెళ్లు పరుగెడుతున్నట్లుగా అనిపించింది. చటుక్కున ఒక్క గెంతులో బాత్ రూంకోకి దూకి తలుపు మూసాడు. హేరిస్ అంత త్వరగా తిరిగి వస్తాడనుకోలేదు కూపర్.

కూపర్ తలుపు మూయగానే లోపలికి వచ్చాడు వకడు. తన వెనకే తలుపుమూసి ఆ గదివంక నిశితంగా చూసాడు. నూట్ కేస్ వైపు నడిచి జాగ్రత్తగా తెరచి, ఒకొక్క వస్తువునే తీసి వెదక సాగాడు. తర్వాత డ్రాయర్ వైపు నడిచాడు.

కూపర్ కి లోపల చమటలు పడుతోంది భయంతో. తనని కనుక్కుంటే?

వణకుతున్న చేతుల్లో, ఎంతో జాగ్రత్తగా, వూపిరి బిగబట్టి వెండ్రుకనాసంత తెరిచాడు బాత్ రూంకి, ఆ గదికి

మధ్యవున్న తలుపుని. ఇంకొంచెం తెరచి సందులోంచి చూసాడు.

ఆశ్చర్యపోయాడు కూపర్.

హేరిస్ కాదు. మరెవరో. అతను చేస్తున్న పనినిచూసి మరింత ఆశ్చర్యపోయాడు. తనలాగే వెదుకుతున్నాడు గదిని జాగ్రత్తగా, అంగుళం, అంగుళం.

ఎవరతను? ఎందుకు వెదుకుతున్నాడు? తనలాగే హేరిస్ దాచిన బంగారం కోసం వెదుకుతున్నాడా? అయితే ఆ రహస్యం ఇతనికెలా తెలుసు?

అతని యాపు రేఖలు, బట్టలూ, వెనకనుంచి కనబడే తల, జుట్టు, కదలికలు గుర్తు పెట్టుకున్నాడు కూపర్ జాగ్రత్తగా. అతను బాత్ రూమ్ వైపు తిరుగుతూండగా తలుపు మూసేసాడు పూర్తిగా. కాఫీ కలర్ షర్ట్, బ్లూ కలర్ పేంట్ గుర్తు పెట్టుకున్నాడు!

లోపలికి వస్తాడా?

వూపిరి బిగబట్టి, బలమంతా వుపయోగించి, బాత్ రూమ్ తలుపు పిడిగట్టిగా పట్టుకున్నాడు కూపర్, లోపల లాచ్ లాక్ చేసి, అతను బయటనుంచి తలుపు తెరవకుండా.

కూపర్ భయపడటంగా అతని దృష్టి బాత్ రూమ్ మీద పడలేదు. వెళ్ళిపోయాడు.

అతను వెళ్ళిపోయిన రెండు నిమిషాలకి, అలికిడి వినబడక పోవటంవల్ల కూపర్ తలుపుకువున్న లాచ్ తీసి, కొంచెం తెరచి చూసాడు, జాగ్రత్తగా.

ఖాళీగా వుంది గది. వెళ్ళిపోయాడు అతను.

బయటికివచ్చి, తలుపుమూసి తనూ బయటకి వెళ్ళాడు కూపర్. నడవ ఖాళీగా వుంది.

గబగబా లాంజ్ వైపు నడిచాడు. లాంజ్ లోని వాళ్ళ వంక చూసాడు బయటకి వెళుతూ.

ఇండాక్ హేరిస్ గది వెదికినతను కూర్చుని వున్నాడు ఓ మూల, ప్రక్కన కూర్చున్న మరొకతనితో మాట్లాడుతూ.

## 6

హేరిస్ తాళం చెవితో గది తలుపు తెరిచి లోపలకి వెళ్ళాడు.

తలుపుమూసి ఓసారి గదివంక చూసాడు. నూట్ కేస్ దగ్గరకి వెళ్ళి ఆగి దానివంక చూసి, మూత తెరచి చూసాడు ఆలోచనగా.

వెదకబడింది నూట్ కేస్. లోపల వస్తువులు తనుంచి నట్లుగా లేవు. గబగబా టేబిల్ దగ్గరకి నడిచి, డ్రాయర్ లాగి, లోపలనుంచి కవరు బయటకి తీసాడు.

కవరులోంచి కాగితం తీయకుండా కవరు అంచులని చింపాడు కుడిచేతి చూపుడు వేలితో. లోపలనుంచి కాగితం జారి కిందపడింది. అతుక్కునిలేదు కవరు లోపల.

అంటే ఎవరో కాగితాన్ని బయటకితీసి చూసారు. అలా తీయడంవల్ల, ఆ కాగితం ఓ మూలగా తను జిగురుతో అంటిం చిన కాగితం విడదీయబడింది కవరునుంచి. లేకపోతే అతుక్కునే వుండేది.

ఎవరు వచ్చి వెదికివుంటారు తను లేనప్పుడు?

జానీకాదు. జానీ తనని వెంబడిస్తూ, తన చుట్టుప్రక్కలే ఉన్నాడు. మరెవరో ఈ పని చేసారు.

ఎవరయి వుంటారు? జానీకి, ఆ మరొకరికి సంబంధం ఉండివుంటుందా? లేక తనమీద ఇంకొకరుకూడా కన్ను వేసివుంచారా? మొత్తానికి తనని రహస్యంగా గమనిస్తున్నారు ఎవరో.

చాలా జాగ్రత్తగా ఉండాలి తను. చిన్నగా నిట్టూర్చాడు హేరిస్. ముందర తనచుట్టూవున్న ఆ గ్రహాలని

వదిలించుకోవాలి. అప్పటిదాకా తను శాంతిగా, స్వేచ్ఛగా ఉండలేడు. అలా తనని రహస్యంగా, తనకి తెలియకుండా దొంగతనంగా వాచ్ చేస్తుండటం తనకి నచ్చదు ఎంత మాత్రం.

7

“హలో కూపర్?”

“జానీ ఏమయిందో చెప్పు” ఫోన్ లో అడిగాడు కూపర్.

“చాలాచోట్లకి వెళ్ళాడు.”

“చెప్పు. వివరంగా అంతా చెప్పు.”

జానీ వివరంగా చెప్పాడు మొదటినుంచి చివరదాకా, హేరిస్ ఎక్కడెక్కడికి వెళ్ళిందీ, ఏం చేసిందీ, తిరిగి అయోక్ హోటల్ కి వచ్చేదాకా.

“హోటల్ సెఫ్టర్ లో ఎవరితో మాట్లాడాడో తెలుసా? ఏం మాట్లాడాడో తెలుసా?” అడిగాడు కూపర్ అంతా శ్రద్ధగా విని.

“ఏంమాట్లాడాడో తెలియదు. ఎవరితో మాట్లాడాడో తెలుసు. నాలాంటివాళ్ళే వాళ్లుకూడా.”

“హేరిస్ వాళ్ళకేమైనా పనిచెప్పాడా?”

“లేదనుకుంటాను. తెలీదు.”

“జానీ. లాంజ్ లో, కాఫీకలర్ షర్ట్, బ్లూకలర్ షేంట్ లో ఉన్నాడొకడు, ఎర్ర టై కట్టుకుని. అతనిమీద ఓ కన్నేసి వుంచు” చెప్పాడు కూపర్.

“ఏం? ఎవరతను?”

“అదే తెలుసుకోవాలి. ఎవరో ఊహించగలను గాని, నిశ్చయంగా తెలియదు. నాకు శత్రువులని గుర్తుంచుకో.”

“అలాగే.”

“ఏమయినా ముఖ్యమయిన సంఘటనలు జరుగుతే నాకు తెలియచేయి వెంటనే.”

“ష్యూర్.”

ఫోన్ పెట్టేశాడు కూపర్.

తను జాగ్రత్తగా ఉండాలి. ఢిల్లీలోని తన మిత్రుడు చేతులు ముడుచుకుని కేవలం తనమీదే ఆధారపడి కూర్చోలేదు. తన మనుషులని నియమించుకున్నాడు బంగారం వేటలో. ఆ కాఫీకలర్ షర్ట్ అతను నిస్సందేహంగా తన మిత్రుడి మనిషే అవచ్చు. బహుశ, తననికూడా ఎవరయినా గమనిస్తూ ఉండివుండచ్చు.

## 8

జానీ మళ్ళీ బయలుదేరాడు, హేరిస్ వెంబడే. హేరిస్ మళ్ళీ బయటకి వచ్చాడు. టేక్సీలో బయలుదేరగానే తన మోటార్ సెకిల్ మీద టేక్సీ వెనకపడ్డాడు.

ఓ చిన్న డొక్కుకారులో ఆ కాఫీకలర్ షర్ట్ అతను కూడా హేరిస్ వెనకే రావడం గమనించాడు జానీ. కూపర్ తెలివికి కొద్దిగా అబ్బురపడ్డాడు. ఎలా కనుక్కొగలిగాడు ఇంట్లో కూర్చున్నప్పుడు కూపర్, లాంజ్ లోవున్న ఈ కాఫీకలర్ షర్ట్ అతని గురించి?

అసలు హేరిస్ ఎవరు? ఎందుకు అతన్ని తను ఇలా వెంబడించడం? ఆ కాఫీకలర్ షర్ట్ అతను దేనికి వెంబడిస్తున్నాడు? ఏమిటి తనకి తెలియని ఆ పరమరహస్యం? ఎలా కనుక్కొవటం?

ఆ కాఫీకలర్ షర్ట్ అతన్ని ఇదివరకెక్కడా చూడలేదు. ప్రక్కనే కారులోవున్న ఆ బోండాంగా డెవడు? చెబ్బలాడటానికా, అవసరంవస్తే?

హేరిస్ టేక్సీ ఓ చిన్న షాపు ముందర ఆగటంచూసి,

తను ఆసాడు జానీ మోటార్ సెకిలోని, ఆ డొక్టర్ కారుకి ప్రక్కగా, కొంచెందూరంలో. వాళ్ళలో వాళ్ళు మాట్లాడుకుంటున్న మాటలు వినిపించాయి.

‘పాతిక... బంగారం’ అన్న రెండు ముక్కలుమాత్రం జానీ చెవుల్లో దూరాయి. బంగారం మాటవింటే చాలు జానీకి ఎక్కడలేని ఉత్సాహం వస్తుంది.

బంగారం!

హేరిస్ దగ్గర బంగారం ఉండివుంటుందా?

ఉంటే ఎంత? పాతిక?? ఏమిటా పాతిక?

తులాలయివుండవు. వేలో, లక్షలో ఖరీదు చేసే బంగారం అయివుంటుంది. తగ్గదు అంతకి. అంతకంటే తక్కువయితే, కూపర్ కి ఇంప్రెస్ట్ ఉండదు హేరిస్ మీద.

ఆ షాప్ లోంచి చిన్న సూట్ కేస్ తో హేరిస్ బయటకి రావడం చూసాడు జానీ. మళ్ళీ, టేక్నీ ఎక్కగానే కదిలింది వాళ్ళ టేక్నీ.

ఏంవుండివుంటుంది ఆ చిన్న సూట్ కేస్ లో? పుస్తకాల షాప్ ఆది. పుస్తకాలయివుండవు. మరేమయివుండచ్చు? బంగారం అయివుండచ్చు. ఆ సూట్ కేస్ కోసమే ఎదురు చూస్తున్నాడేమో కూపర్.

కూపర్ కి ఫోన్ చేయబోయేముందు తనోసాని ప్రయత్నించి చూస్తే? అదృష్టం తనపక్షంవుంటే, తప్పకుండా ఆ బంగారం తనపక్షం వువుతుంది. లేకపోయినా ప్రయత్నించటంవల్ల వచ్చేనష్టం ఏమీవుండదు.

ఆ షాప్ కి హోటల్ ముందు ఆగింది టేక్నీ మళ్ళీ. తన బెక్ ని ఆపి లోపలికి వెళ్ళాడు జానీ. జానీకి కూడా విసుగు పుడుతోంది తలా తోక తెలియకుండా ఇలా వూరికే హేరిస్ వెంట తిరగడం. లాండ్ లో రిసెప్షన్ నిస్ట్ తనవంకే అనుమానంగా చూస్తున్నాడు.

తన స్నేహితుడు ఢిల్లీ నుంచి రావాలని, అతనికోసం ఎదురుచూస్తున్నానని అబద్ధం చెప్పాడు ఓసారి అడిగినే.

హేరిస్ తన గదిలోకి వెళ్ళాక అయిదు నిమిషాలు ఆగాడు జానీ. తర్వాత రూం నంబర్ తొమ్మిది ముంగుకు వెళ్ళి ఆగాడు. తలుపు తీసాడు గట్టిగా. తెరుచుకుంది వెంటనే.

లోపల హేరిస్ కూర్చునివున్నాడు టేబిల్ కి ఎదురుగా; ఆ సూట్ కేస్ తెరచి వుంది. దాంట్లోకి చూస్తున్నాడు హేరిస్.

‘ఎవరు నువ్వు? ఏంకావాలి?’ అని అడుగుతాడనుకున్నాడు జానీ హేరిస్ తనని గదిలోకి రాగానే. సమాధానం ఆలోచించి పెట్టుకున్నాడు మందరే.

అలా అడగలేదు. పైపెచ్చు తనవంక చూసి చిరునవ్వు నవ్వుటం ఆశ్చర్యాన్ని కలిగించింది.

“కమాన్ మెడియర్ బోయ్. ఆలస్యం చేసావే? నీకోసమే ఎదురుచూస్తున్నాను” అన్నాడు హేరిస్ నవ్వుతూ.

సూట్ కేస్ లోంచి హేరిస్ తన చేతిని బయటకీతీసి, జానీకి కనపడేలా పట్టుకున్నాడు.

హేరిస్ చేతిలో నల్లగా నిగనిగలాడుతున్న రివాల్వర్ వంక చూసాడు జానీ కొంచెం భయంగా. సైలెన్సర్ అపర్చి వుంది చానికీ.

“కూర్చో ఆ సోఫాలో.”

రివాల్వర్ తో సోఫాని చూపిస్తూ ఆజాపించాడు హేరిస్. జానీ కిక్కురుమనకుండా సోఫాలో కూర్చున్నాడు ఎదురుగా.

“ఇప్పుడు చెప్పు. ఎవరు నువ్వు? ఎందుకు నీ మోటార్ సైకిల్ మీద నన్ను వెంటాడుతున్నావ్? నీ స్నేహితులు ఇంకా ఎంతమంది వున్నారు?” అడిగాడు హేరిస్.

జానీ సమాధానం చెప్పలేదు. ఆలాగే చూస్తూ కూర్చున్నాడు.

“నా ప్రశ్నలకి సమాధానం ఇవ్వకుండా ఈ గదిలోంచి బయటపడలేవు.”

లేచాడు హేరిస్. రివాల్యూర్ జానీకి గురిపెట్టే, తలుపు దగ్గరకి నడిచివెళ్ళి, తలుపు లోపల బోల్ పెట్టాడు. ఎదురుగా వెళ్ళి కూర్చున్నాడు సోఫాలో జానీవంక చూస్తూ.

“నీ పేరు?”

“...”

“జానీ. ఆలస్యం నా శత్రువు. త్వరగా చెప్పు. ఎందుకు నన్ను వెంటాడుతున్నావ్?”

జానీ కొద్దిగా వులిక్కి పడ్డాడు తనపేరు హేరిస్ కి ఎలా తెలిసిందానని. హేరిస్ కుడిచేయి కుడికాలి సాక్స్ లో వున్న కత్తిని బయటకి తీసింది. క్లిక్ మన్న చప్పుడుతో కత్తి తెరుచుకుంది యాంత్రికంగా జానీ కళ్ళ ముందే.

కర్కశంగా చూస్తూ అన్నాడు హేరిస్.

“కదిలితే ఎడంచేతిలో రివాల్యూర్ గుండెల్లోకి కాలుస్తుంది. కదలకపోతే కుడిచేతిలో కత్తి చర్మాన్ని నెమ్మదిగా వలుస్తుంది. నీ సంగతులు ఎక్కడ దాచావో వెదకడానికి.”

జానీ వళ్ళు బిగుసుకుపోయింది.

“చెప్పు.”

“ఎవరు నువ్వు?” గొణిగాడు జానీ.

“నేనెవరో తెలియకుండానే నా వెంట పడ్డావా నీడలాగా?” నవ్వి అడిగాడు హేరిస్.

“నీ పేరు హేరిస్ అని మాత్రమే తెలుసు. ఇంకేం తెలియను. కూపర్ గోజుకి పదిహేను రూపాయ లిస్తానన్నాడు నిన్ను వెంటాడి, నువ్వు ఎక్కడికి వెళ్తున్నదీ, ఏం చేస్తున్నదీ మొదలయిన సంగతులు తెలియచేయడానికి. అందుకని

వెంటాడుతున్నాను నిన్ను.”

“కూపర్ ఎవరు?”

“నా స్నేహితుడు.”

“ఎక్కడుంటాడు?”

“ఆనంద్ నగర్.”

“ఏం చేస్తాడు?”

“ఏం చేస్తాడో చెప్పాడు జానీ.

చిన్నగా కులవేసి అన్నాడు హేరిస్.

“ఏస్. దటిజ్ వేరిగుడ్. కూపర్ ఎడ్రస్?”

చెప్పాడు జానీ.

“ఇండాక నేను సూట్ కేస్ తీసుకు వచ్చిన సంగతి

చెప్పావా కూపర్ కి ఫోన్ చేసి?”

“లేదు.”

“అయితే చెప్పు. అంతేకాదు. నేను గదిలో లేననీ, ఎటో వెళ్ళాంటే నువు వెంటపడుతున్నావనీ కూడా చెప్పు.”

టెలిఫోన్ అందించాడు హేరిస్ జానీకి.

“కనెక్ట్ అడుగు. నే చెప్పింది మినహా మరేమయినా చెబితే మాత్రం పీక లెగుతుంది.”

కూపర్ ఇంటి నంబర్ చెప్పి, కనెక్ట్ అడిగాడు జానీ, అషోకా హోటల్ ఆపరేటర్ ని. అవతలనుంచి కూపర్ కంఠం వినబడగానే చెప్పాడు గబగబా.

“కూపర్. హేరిస్ మళ్ళీ ఎటో వెళ్ళాన్నాడు. నేను వెంట వెళుతున్నాను. ఓ చిన్న సూట్ కేస్ తీసుకొచ్చి గదిలో పెట్టాడు కొద్ది క్షణాల క్రితం.”

“జానీ. తప్పిపోనివ్వదు హేరిస్ ని. ఎక్కడ నుంచి మాట్లాడుతున్నావ?” అడిగాడు కూపర్.

“పబ్లిక్ టెలిఫోన్ బూత్ నుంచి.”

“మళ్ళీ ఓ గంట తర్వాత ఫోన్ చేయి ఇంటికి.”

ఫోన్ వెటేకాడు జానీ.

టెలిఫోన్ కి అవతలవున్న కూపర్ కి కొద్దిగా అనుమానం వేసింది. ఎక్స్ టెనెన్ లో కనెక్ట్ ఇచ్చిన ఆపరేటర్ స్పీకర్ సర్' అన్న మాటలు వినపడ్డాయి.

అంతేకాదు.

రెండుసార్లు కట్ అయింది లైన్. ఎక్స్ టెనెన్ లైన్ ఒక సారి, మెయిన్ లైన్ వకసారి.

పబ్లిక్ టెలిఫోన్ బూత్ నుంచి మాట్లాడలేదు జానీ. అబద్ధం. ఎందుకు అబద్ధం ఆడాడు? ఎక్కడనుంచి ఫోన్ చేశాడు?

అకస్మాత్తుగా గురుకు వచ్చింది కూపర్ కి. రూం నంబర్ లోమ్మిడిలో టెలిఫోన్ ఎక్స్ టెనెన్ వున్నట్లుగా.

జానీ లైన్ కట్ చేసాక హేరిస్ క త్రిని మళ్ళీ మడిచి యధాస్థానంలో వుంచాడు.

జేబులోంచి ఓ చిన్న టేబ్లెట్ ని తీసి జానీకి అందించి అన్నాడు.

“మింగు.”

“ఏమిటది?” అడిగాడు జానీ భయంగా.

జానీ భయాన్ని గ్రహించి నవ్వి అన్నాడు హేరిస్.

“ప్రాణం పోదులే. మింగు. గార్డినాల్ అది. హాయిగా నిద్రపడుతుంది. లేదామన్నా లేవలేవు.”

జానీ ఆ టేబ్లెట్ ని పరిశీలనగా చూసి, గార్డినాల్ నని ధృవపరుచుకున్నాక నోట్లో వేసుకుని మింగాడు దాన్ని. రెండు గ్లాసుల నీళ్ళు త్రాగించాడు హేరిస్, జానీచేత, నోట్లో మింగకుండా దాచుకునుంటాడనే అనుమానంతో.

“గుడ్. నా వెంటపడ ఇద్దరినీ వదిలించుకున్నాక ఆ బంగారంతో మంగుళూరు వెళ్ళాలి.”

“బంగారం? ఎంత మొత్తం?” అడిగాడు జానీ.

“పాతిక లక్షలు.”

“రూపాయలే?”

“అవును. ధర పెరిగిందిగా మూడు సంవత్సరాల క్రితం కన్నా. ముఖై లక్షల ఖరీదు తక్కువ లేకుండా చేస్తుంది.”

“నిజంగా?”

“అవును” నవ్వాడు గర్వంగా హేరిస్.

“నాకు చెప్పనే లేదు ఈ సంగతి కూపర్.”

“సరే. నిద్రపో.”

ఇంకా టేబుల్ మింగించాడు బలవంతంగా హేరిస్ జానీ చేత.

## 9

కాఫీ కలర్ షర్ట్ అతను కూడా చూసాడు హేరిస్ని, తన రూంలొకి తీసుకు వెళ్ళిన సూట్ కేస్ని.

జానీలానే దాంట్లో బంగారమో, డబ్బో, లేక అలాంటి ముఖ్యమయిన వస్తువులే ఏవో దాంట్లో తప్పకుండా వుండా అని తీర్మానించుకున్నాడు. జానీ వెళ్ళిన పావుగంట తర్వాత, బోండాంతో నడిచాడు హేరిస్ గదివెళ్ళు.

తలుపు ముందు ఆగి తోసాడు కాని తెరచుకోలేదు. తలుపుమీద తట్టాడు నెమ్మదిగా.

“ఎవరు?” వినిపించింది.

“రూమ్ సర్వీస్” అన్నాడు కాఫీ కలర్ అతను.

హేరిస్కి తెలుసు అది రూమ్ సర్వీస్ బాయ్ కంతం కాదని. తను ఏమీ తీసుకు రమ్మని చెప్పలేదు కూడా. తన గదిలో ఏం పనిలేదు రూమ్ సర్వీస్ బాయ్కి.

వచ్చింది కూపరే అయి వుండచ్చని గ్రహించాడు.

“ఓన్ సెకండ్” అన్నాడు.

తలుపు లోపల బోల్ట్ని నిశ్శబ్దంగా తీసి దూరంగా వెళ్ళి

కూర్చిలో కూర్చుని అన్నాడు గట్టిగా.

“తీసేవుంది. లోపలకి రా.”

ఇద్దరూ తలుపు తోసుకుని లోపలికి వెళ్ళారు. కాఫీ కలర్ షర్ అతని జేబులో వుంది కుడిచేయి.

హేరిస్ తన చేతిలోని రివాల్వర్ గురిపెట్టి అన్నాడు.

“మిష్టర్ కూపర్. నోమంక్ బిజినెస్ స్ట్రీట్. చేతులెత్తండి ఇద్దరూ. నాది సైలెన్సర్.”

“కూపర్?” అన్నాడు కాఫీ కలర్ షర్ అతను.

“ముందర చేతులెత్తండి. లేకపోతే మీ స్నేహితుడి కయిన గతే మీకూ పడుతుంది.”

సోఫాలో పడుకునివున్న బానీవంక చూపించి అన్నాడు హేరిస్ వాల్చిద్దరితో.

బోండాం చేతులెత్తాడు వెంటనే. కాఫీ కలర్ షర్ అతను కూడా రెండు చేతులూ ఎత్తాడు. అతని జేబులో రివాల్వర్ లేదు. కత్తి మాత్రమే వుంది. అదితీసి వినరేంతు వ్యవధిలేదు. ఈ లోపలే సైలెన్సర్ తో కాల్చేయచ్చు తమని. హేరిస్ గుర్మారుడనీ, హంతకుడనీ తనకి ముందే తెలిసింది, ఢిల్లీ నుంచి వచ్చిన వుత్తరం ద్వారా.

చేతులెత్తి నిల్చున్న ఇద్దరివంకా చూసి నవ్వి అన్నాడు హేరిస్.

“మిష్టర్ కూపర్. నేను చాలా మందితో తిరిగాను. చాలా నేరాలు చేసాను. నువ్వో లెక్కకాదు నాకు. మూడురోజుల నుంచి నన్ను రహస్యంగా వెంబడించడం గమనిస్తూనే వున్నాను.”

“నాపేరు కూపర్ కాదు,” అన్నాడతను.

“ఏదో వకటి. నేను లేనప్పుడు వచ్చి ఈ గది వెతికింది నువ్వేకదా?” అడిగాడు హేరిస్.

“అవును” నిర్భయంగా చెప్పాడు కాఫీ కలర్ షర్ అతను.

“గుడ్. ఆ టేబిల్ మీద నాలుగు మాత్రలున్నాయి. చెరో రెండు నోట్ల వేసుకుని, ఆ గ్లాసులోని నీళ్లు తాగండి.”

ఆజాపించాడు హేరిస్.

“ఏమిటవి?”

“గార్డెనాల్. క్విక్.”

ఆ రెండు టేబ్లెట్స్ ని వేసుకుంటే ఇక మరో పదిగంటల చాళా లేవలేమని తెలుసు కాఫీ కలర్ షర్ట్ అతనికి.

శాని తప్పదు.

బోండాం రెండు టేబ్లెట్స్ ని నోట్ల వేసుకుని నీళ్లు త్రాగేసాడు గటగటా.

కాఫీ కలర్ షర్ట్ అతను రెండు టేబ్లెట్స్ ని నాలిక కింద వుంచుకుని, గార్డెనాల్స్ ని మింగకుండానే నీళ్లు తాగాడు.

“ఆ సోఫాలో కూర్చోండి” సోఫావంక చూపించాడు హేరిస్.

సోఫాలో కూర్చున్నారు ఇద్దరూ.

“గుడ్ మరో అయిదు నిమిషాల్లో నిద్రలోకి జారిపోతారు అంతదాకా నాకీ వాచ్ అండ్ వార్ డ్యూటీ తప్పదు,” అన్నాడు హేరిస్ తన చేతిలోని రివాల్వర్ ని ఇద్దరికీ గురిపెట్టి.

## 10

కూపర్ కి హేరిస్ గురించి బాగా తెలుసు. హేరిస్ దృక్పథాలు, పద్ధతులు అన్నిటి గురించీ తెలుసు. ఒకసారి హేరిస్ గురించి సేకరించిన సమాచారం గల ఫైల్ ని చదవటం తటస్థించింది.

అందుకే జానీ తనతో స్వయంగా ఫోన్ లో మాట్లాడ లేదనే నిర్ణయానికి వచ్చాడు. హేరిస్ గదిలో ఎక్స్ ట్రెనెన్ వుంది. అక్కడనుంచి మాట్లాడించి వుంటాడు హేరిస్ జానీ

చేత, నయానో భయానో.

జానీ అసలు ఆ గదిలోకి దేనికి వెళ్ళివుంటాడు?

జానీ హేరిస్ గదిలోకి వెళ్ళడానికి ఏం కారణం కనపడలేదు కూపర్ కి. కాస్పేపు ఆలోచించాడు ఏంచేయాలా అని. తన గదిలో, స్ట్రీట్ టేబుల్ కున్న డ్రాయర్ తెరచి, దాంట్లోంచి క తీసి జేబులో పెట్టుకున్నాడు. పిస్టల్ లేదు కూపర్ కి. ఎప్పుడూ లైసెన్స్ కి అపై చెయ్యలేదు కూడా. తనకి ఇలా ఎప్పుడైనా అవసరం కలుగుతుందని కలలోకూడా అనుకోలేదు కూపర్.

ఇంటికి తాళం వేసి బయటకి వచ్చాడు. దగ్గరలోనే వున్న షాప్ కి నడిచాడు. సిగరెట్ పాకెట్ కొనుక్కుని అంటించాడు ఓ సిగరెట్.

పాస్ షాప్ కి కొంచెం దూరంలో ఆగివున్న టాక్సీలో వున్న డ్రైవర్ గుర్తుపట్టాడు కూపర్ ని. దగ్గరకి తీసుకువచ్చి ఆపాడు టేక్సీని.

“కూపర్ సాబ్. కహాజారా?” అడిగాడు నవ్వుతూ.

టేక్సీలో అతన్ని చూడగానే ఏంచేయాలో ఆలోచించాడు కూపర్ వెంటనే. తలుపు తెరచుకుని ఎక్కి అన్నాడు, తనే ప్లాగ్ దింపి.

“అషోకా హోటల్.”

టేక్సీ బయలుదేరింది.

“శెలవమీద వున్నారా? ద్యూటీమీదా?” అడిగాడు డ్రైవర్.

‘శెలవమీద’ అని నిజం చెప్పబోయి, తమాయించుకుని అన్నాడు కూపర్ “ద్యూటీమీద.”

“ఈ మధ్య బా త్రిగా కనబడటం లేదు?”

“నీ అవసరం రాక.”

ఇదివరలో అనేకసార్లు కూపర్ ఆ టేక్సీని వుపయోగించు

కున్నాడు అవసరం అయినపుడు, అనేక పనులకి. కూపర్ వృత్తేమిటో తెలుసు డ్రయివర్ కి కూడా.

అపోకా ముందు ఆగింది టేక్సీ, పార్కింగ్ లాట్ లో టేక్సీ దిగుతూ చూసాడు కూపర్.

లోపలనుంచి బయటకి వస్తున్నాడు హేరిస్, వక్కడే. వెనకాల జానీ వస్తాడేమోనని ఆగి చూశాడు కూపర్. రాలేదు. కొంచెం దూరంలో ఆగివున్న టేక్సీ ఎక్కడున్నాడు.

ఏం చెయ్యాలి? హేరిస్ గదిలోకి వెళ్ళి చూడటమా జానీకోసం? అక్కడ వుంటాడని కూడా నమ్మకంలేదు. జానీ కనబడకపోయినా తనకి ఇబ్బందిలేదు. హేరిస్ ని మాత్రం వదలకూడదు.

కూపర్ కి ఎంత మాత్రం ఇష్టంలేదు తనని హేరిస్ గుర్తించటం. తనని ముఖాముఖి చూసినా గుర్తు పట్టకూడదు ఆ బంగారం సంగతి తెలిసేదాకా.

కూపర్ టేక్సీ మీటర్ కున్న ప్లాగ్ పెక్కతేసాడు. వెంటనే వెనక సీట్ లోకి వెళ్ళాడు దిగి.

“ఆ టేక్సీని అనుసరించు. జాగ్రత్త. ఏ మాత్రం అనుమానం కలగకూడదు సుమా.”

చిన్నగా నవ్వి అన్నాడు డ్రయివర్.

“చాలా రోజుల తర్వాత నాకో పని తగిలింది. నేను కనబడటం మంచిదే అయింది మీకు.”

గేర్ లో వేసి పోనిచ్చాడు బండిని డ్రయివర్, హేరిస్ వెళుతున్న టేక్సీ వెనక. కూపర్ వెనకాల సీట్ లో పడుకున్నాడు ముడుచుకుని, తను బయటకి కనబడకుండా. హేరిస్ వెనక్కి తిరిగి చూసినా ఖాళీ టేక్సీ వస్తోంది అనుకుంటాడు. తనని ఎవరో వెంబడిస్తున్నారని తలచు.

“బంగారమా మళ్ళీ?” అడిగాడు టేక్సీ డ్రయివర్.

“కాదు. మాట్లాడకు. నువు పెదవులు కదపటం వాళ్ళు చూసే పిట్ట అనుమాన పడుతుంది.”

“అలాగే.”

దాదాపు పదిహేను నిమిషాల దాకా అలాగే పడుకు నున్నాడు కూపర్, టేక్సీ ఎటు వెళుతోందో వూహించాలని ప్రయత్నిస్తూ. పావుగంట తర్వాత అగింది టేక్సీ.

“అతను దిగాడు” చెప్పాడు డ్రయివర్ ముఖం తుడుచు కున్నట్లుగా నటిస్తూ.

“ఎక్కడున్నాం?”

“రింగ్ వుడ్ సర్కిల్.”

“ఎటు వెళ్తున్నాడో చూడు.”

కొన్ని క్షణాల తర్వాత చెప్పాడు డ్రయివర్.

“చూసాను. వెళ్ళిపోయాడు. లెండి.”

“వృద్ధుడేనా షాప్ లోకి వెళ్ళాడా?”

“కాదు. ఓ రెండంతసుల భవనంలోకి.”

“కాసేపు ఇలాగే వుంటాను. అనుమానం వస్తే లోపల నుంచి రహస్యంగా మన టేక్సీవంక చూడచ్చు.”

అయిదు నిమిషాల తర్వాత లేచాడు కూపర్.

“ఆ ఇంట్లోకి” చెప్పాడు డ్రయివర్.

“గ్రే కలర్ బిల్డింగ్!”

“అవును.”

“ఐసీ.”

కూపర్ కి తెలుసు ఆ గ్రే కలర్ బిల్డింగ్ సంగతి.

హేరిస్ ఆఫీస్ ఆ బిల్డింగ్ లో వుంది. ‘హేరిస్ ఎక్స్ ప్రోర్ ఎండ్ ఇంప్రోవ్ ప్రయివేట్ లిమిటెడ్’ అన్న బోర్డు బయట వ్రేలాడుతోంది.

‘గుడ్. పిట్ట కదులుతోంది’ అనుకున్నాడు కూపర్.

“లోపలకి వెళ్ళారా!” అడిగాడు డ్రయివర్.

ఇక ఏం చేయాలో తోచలేదు కూపర్ కి.

“నేను ఓ ఆరగంటలో వెళ్లి వస్తాను. నువ్వు ఇక్కడే వుండు. ఆ టేక్వీలోంచి దిగినతనిపేరు హేరిస్. ఎక్కడికయినా వెళితే మటుకు నువ్వు మళ్ళీ అనుసరించాలి. నాకు ఫోన్ చేసి చెప్పు ఇంటికి.”

“అలాగే.”

“కదలకపోతే మాత్రం ఆరగంట తర్వాత ఇక్కడ కలుస్తాను. రెట్?”

“రెట్. ఇంటి టెలిఫోన్ నంబరు...”

“ఇండ”

తన విజిటింగ్ కారు అందించాడు కూపర్.

“జాగ్రత్త. నీ కనుభవమేగా. అతన్ని చెయ్యిదాటి పోనివ్వకూడదు” అన్నాడు కూపర్ అయిదు పది రూపాయల కాగితాలు అందిస్తూ.

“అలాగే” అన్నాడు డ్రయివర్.

కూపర్ టేక్వీ దిగి నడిచాడు వెనక్కి. ఆటో కనపడితే ఆపి ఎక్కాడు కూపర్. అషోకా హోటల్ లాంజ్ లో చూసాడు కాఫీకలర్ షర్టు అతనికోసం.

కనబడలేదు ఎక్కడా.

రూం నంబర్ తొమ్మిది వైపు నడిచాడు. తలుపు తోసాడు కాని తెరచుకోలేదు. పిక్ లాక్ వుపయోగించి తెరిచాడు తలుపు.

లోపల సాఫాలో పడుకున్నాన్న జానీ, బోండాని చూసాడు కూపర్ తలుపు మూస్తూ.

ఒక్క అంగలో దగ్గరకి వెళ్లి చూసాడు, చెయ్యి పట్టుకుని. జానీ చెయ్యి వెచ్చగానే వుంది. నాడి కొట్టుకుంటోంది. బోండాం కూడా బ్రతికే వున్నాడు.

కూపర్ వూహించినట్లుగా లోపల కాఫీకలర్ పరు అతను లేడు. చిన్నగా నిట్టూర్చాడు. ఎందుకు జానీ లోపలకి వచ్చి నటు? దేనికి?

తటి లేపాడు. లేవలేదు.

రెండు భుజాలు పట్టుకుని కుదిపాడు గట్టిగా, “జానీ, జానీ, లే” అని పిలుస్తూ — రెండు నిమిషాల తర్వాత మత్తుగా కళ్ళు విప్పాడు జానీ.

“ఏమిటి? ఏమయింది?” అడిగాడు కూపర్ ఆత్రంగా.

“కూపర్ ఆ అమ్మాయి మళ్ళీ వస్తుంది. నిద్రవస్తోంది.”

కళ్ళు మూసుకున్నాడు జానీ మత్తుగా.

ఆ అమ్మాయి! ఎవరు? హేరిస్ దగ్గరకి ఏ అమ్మాయి వచ్చింది? జానీని ఇప్పుడు ఎంత లేపినా లాభం లేదు.

జానీని ఆలాగే వదిలేసి, తెరచివున్న ఆ సూట్ కేస్ వంక చూసి దగ్గరకి నడిచాడు. చాలా చిన్న సూట్ కేస్ అది. లోపల ఖాళీగా వుంది. దాంట్లో ఏం తెచ్చి వుంటాడో ఆరం కాలేదు కూపర్ కి.

బయటికి నడిచాడు కూపర్.

తలుపుమూసి బయటికివచ్చి, మళ్ళీ తాళం వేస్తూండగా ఓ రూమ్ సర్వీస్ బాయ్ బయటికి వచ్చాడు అకస్మాత్తుగా, ప్రక్క గదిలోంచి.

అనుమానంగా చూసాడు కూపర్ వంక, ఏం చేస్తున్నా వన్నట్లుగా.

కూపర్ చాకచాక్యంగా తన చేతిలోని పిక్ లాక్ ను తిని దాచి అడిగాడు అతన్ని.

“రూం నంబర్ 9 ఇదేనా?”

“అవును.”

“హేరిస్ అనే అతను వుండేది ఇందులోనేగా?”

“అవును.”

“మరి తలుపు తీయడేం? ఇందాకటినుంచి తలుపుతదు కున్నాను.”

అతను తలుపు దగ్గరకి వచ్చి, తలుపు నెట్టి చూసి అన్నాడు భుజా లెగ రేసి.

“లోపల వుంటే తీసేవాడే. బయట తాళం వేసుకుని వెళ్ళిపోయాడు.”

“అదా. నాకు తెలియలే దా సంగతి.”

బయటికి నడిచాడు కూపర్ అతనితోపాటు.

“ఎప్పుడు వస్తాడో తెలుసా?”

“రిసెప నిస్ నడగండి. తెలుస్తే అక్కడే తెలియాలి.”

రిసెప నిస్ దగ్గర ఆగకుండా బయటికి నడిచాడు కూపర్. నలభై నిమిషాల తర్వాత రింగ్ వుడ్ సర్కిల్ చేరు కున్నాడు కూపర్. టేక్సీలోంచి దిగకుండానే, తను అంతకు క్రితం వచ్చిన టేక్సీలో సం చూసాడు.

లేదు.

అంటే హేరిస్ ఎటో వెళ్ళివుంటాడు. హేరిస్ వెంట వెళ్ళి వుంటాడు ఆ డ్రయివర్. తన ఇంటికి ఫోన్ చేస్తాడు.

“వెనక్కి త్రిప్ప. ఆనంద్ నగర్ పోనీ” చెప్పాడు కూపర్ సీట్ లో వెనక్కి వాలి కళ్ళు మూసుకుని, టేక్సీ డ్రయివర్ తో.

## 11

కాఫీకలర్ షర్ట్ అతను వూపిరి బిగబట్టి పడుకున్నాడు, రెండు టేబ్లెట్స్ నాలిక కిందే వుంచి, స్లీపు తాగి.

నిద్రలోకి జారిపోయినట్లుగా కదలకుండా వుండి పోయాడు, మత్తు నటిస్తూ. పది నిమిషాల తర్వాత హేరిస్ కదిలిన సూచన వినిపించింది అతనికి. దగ్గరకి వచ్చి ముగ్గురినీ తట్టి, కుదిపి పరీక్షించాడు. బిర్రబిగుసుకుని అలాగే పడు

కున్నాడు కాఫీకలర్ షర్ అతను.

హేరిస్ రిసీవర్ అందుకుని ఓ నంబర్ చెప్పాడు ఎక్స్ ట్రెనస్ లో. గుర్తుంచుకున్నాడు కాఫీకలర్ షర్ అతను ఆ నంబర్.

“హేరిస్ హియర్” అని కాస్పేపాగి అన్నాడు. “అషోక్ హోటల్. దూం నంబర్ తొమ్మిది. సరిగా ఆర గంట తర్వాత నా సామాను—ఓ చిన్న సూట్ కేస్— తీసుకెళ్ళడానికి ప్యూస్ ని పంపండి. స్టేషన్ క్లోక్ రూం లో పెట్టెనివుంచి రసీదు ఆఫీస్ లో ఇవ్వండి నాకు. ఇక్కడున్న ముగురిని మాయం చేసే ఏర్పాటు కూడా చేయాలి.”

“.....”

“అవును. వెళ్తాను.”

ఫోన్ పెట్టెనీ చప్పుడు వినిపించింది. తర్వాత గది తాళం వేస్తున్న చప్పుడు. అయిదు నిమిషాలాగి కళ్ళు తెరచి చూసాడు కాఫీకలర్ షర్ అతను. గదిలో లేడు హేరిస్.

ఇంక తిరిగిరాడు బహుశ. వచ్చేటట్లయితే సూట్ కేస్ తీసుకెళ్ళడానికి ఎవరినీ పురమాయించడు. కాఫీకలర్ షర్ అతను కొంచెంసేపు ఆలోచించాడు.

కావాలనే హేరిస్ ఇక్కడ గది తీసుకుని వున్నాడు, తన వెంటపడే వాళ్ళని గుర్తించి, వదిలించుకోడానికి. వదిలించుకున్నాడు. ఏదో పూరు వెళ్తున్నాడు. స్టేషన్ లోని క్లోక్ రూం నుంచి తన సూట్ కేస్ తీసుకుని వెళ్తాడు ఎక్కడికో.

ఎక్కడికి? ఎప్పుడు? ఎందుకు? అందుకేనా?

తన నోట్లోని నాలిక క్రిందనుంచి ఆ రెండు గారెనాల్ స్టేజెట్స్ తీసి బాత్ రూం లోకి వెళ్ళాడు. వాష్ బేసిన్ లో వాటిని పడేసి, చేతులు, మొహం, నోరు శుభ్రంగా కడుక్కున్నాడు అతను.

టవల్ లో తుడుచుకుని బయటికి వచ్చి బోండాం వంక నిస్పృహగా చూసాడు. మరో పది గంటలనాకా తనకి వుపయోగపడదు. గార్డినాల్ నర్వస్ సిస్టమ్ మీద పని చేస్తుందని, శక్తివంత మయినదని తెలుసు అతనికి.

జానీవంక నిశితంగా చూసాడు. జానీని గుర్తించాడు కాఫీకలర్ పర్తను. లాంజ్ లో చూసాడు రెండు, మూడుసార్లు. కాని హేరిస్ వెంటపడ్డాడని తెలియదు.

కూపర్ కాడతను. కూపర్ ఫోటోలు నాలు గయిదు చూసాడు అతను. కూపర్ ని తేలికగా గుర్తించగలడు అంత దగ్గరనుంచి చూస్తుంటే.

జానీ జేబులు వెదికాడు అతను. జేబులోంచి కత్తి తీసి తన జేబులో వేసుకున్నాడు, ఓ వందరూపాయల చిల్లరతో బాటు. ఓసారి అద్దం ముందుకు వెళ్ళి ఆగి తల దువ్వు కున్నాడు.

హేరిస్ సూట్ కేస్ మరోసారి వెదికాడు పిక్ లాక్ లో తెరచి అఖరిసారిగా. గెల్వెనెడ్ కనిపించింది ఈసారి. ఓ పేజీ మడిచి వుంది ఆ గెల్వెడ్ లో.

చాలామందికి పుస్తకం చదివితే, మధ్యలో వదిలిన పేజీ తేలికగా తెరవడానికి అనువుగా, పుస్తకంలోని పేజీని లోపలకి మడిచే అలవాటు.

హేరిస్ కి కూడా.

మడిచివున్న ఆ కాగితంలోని పట్టిక చూసాడు.

బెంగుళూరునుంచి మంగుళూరు వెళ్ళే రైళ్ళ వివరాలు వున్నాయి అందులో.

టెర్నిఫోన్ దగ్గరకి నడిచాడు. ఎత్తి ఇందాక హేరిస్ చెప్పగా తను విని గుర్తు పెట్టుకున్న ఫోన్ నంబర్ చెప్పాడు.

కనెక్ట్ చేయబడింది.

అవతల ఫోన్ ఎత్తారు.

“గుడివినింగ్ సార్, హేరిస్ ఇంపోర్ట్స్ ఎండ్ ఎక్స్పోర్ట్స్ హియర్” వినపడింది అవతలనుంచి హేరిస్ సెక్రటరీ తియ్యటి కంఠం.

“సారీ\_రాంగ్ నంబర్.”

ఫోన్ పెటేసాడు అతను.

బయటికి నడిచాడు వెంటనే.

## 12

హేరిస్ గురించి ఆలోచిస్తూ కూర్చున్నాడు కూపర్ తన ఇంట్లో. ఆ డ్రయివర్ నుంచి ఫోన్ కాల్ కోసం ఎదురుచూస్తూ.

హేరిస్ ని బలవంతంగా హింసించి చెప్పించచ్చు రహస్యం. కాని నిజం చెప్తాడని నమ్మకం లేదు. హేరిస్ ని బంధించటం తేలికే కాని ఆ రహస్యం పెదవిదాటి బయట పెట్టించడం కష్టం.

అంతేకాదు. తను చిక్కుల్లోకూడా పడచ్చు అలా చేస్తే. హేరిస్ మాటలు నమ్మి తను బంగారంకోసం చెప్పినచోటికి వెళితే, హేరిస్ మనుషులు తనని పట్టుకోవచ్చు. తనెవరో, ఎలాంటివాడో తెలుసు అందరికీ. బ్రతకనివ్వరు తనని.

అందుకే వోపిక గా ఎదురుచూడాలి దేముడిమీద భారం వేసి. తన ప్రయత్నం ఫలిస్తుందనే నమ్మకం వుంది కూపర్ కి పూర్తిగా.

జైల్లోంచి విడుదలవగానే చేతులు ముడుచుకుని కూర్చోవటం అలవాటు లేదు హేరిస్ కి. తను చేపట్టినపని సాధించి తీరతాడు ఎలాగయినా. పట్టుదల ఎక్కువ మనిషిలో. గుండెధైర్యం కూడా ఎక్కువ. అందుకే మైసూరు రాష్ట్రం పోలీసులకి హేరిస్ అంటే కొద్దిగా భయం.

పోలీస్ ఆఫీసర్లని మర్యాదగా పలకరిస్తూ, కలెక్టరకి  
షేక్ హేండ్స్ ఇస్తూ, అధికారులను ధ్య ఘరానాగా తిరగ  
గలిగే తెలివి, డబ్బు, ధైర్యం వున్నది హేరిస్ వక్క డికే.

బజర్ మోగింది.

లేని వెళ్లి తలుపు తీసాడు కూపర్ వెంటనే.

ఎదురుగా పంతొమ్మిదేళ్ళ అమ్మాయి.

రెండు రోజులక్రితం జానీ పంపిన అమ్మాయి.

“ఏమిటి? ఎందు కొచ్చావ్?” అడిగాడు కూపర్.

“జానీ మళ్ళీ వెళ్ళమన్నాడు, పిల్చారటగా,” ఓరగా  
చూస్తూ అన్నది కూపర్ తో.

“అబద్దం. వెళ్ళు.” జానీ ఇందాక మత్తులో ‘ఆ  
అమ్మాయి మళ్ళీ వస్తుంది’ అన్న మాటలు గుర్తొచ్చాయి.  
తలుపు వేయబోయాడు.

లోపలకి వచ్చింది చటుక్కున.

“వెళ్ళను” అన్నది వయ్యారంగా.

పరీక్షగా చూసాడు కూపర్ ఆ అమ్మాయి వంక.

టెలిఫోన్ మ్రోగింది.

ఫోన్ దగ్గరకి వెళ్ళాడు వక్క గెంతులో.

“హలో, కూపర్ హియర్,” చెప్పాడు.

“నేను సార్. టేక్సీ డ్రయివర్ ని,” వినిపించింది.

“గుడ్. చెప్పు”

“ఆయన నా టాక్సీలోనే ఎక్కారు.”

“నేను చూపించి నాయన?”

“అవును. హేరిస్.”

“చెప్పు,” ప్రోత్సహించాడు.

“నేను వెయిట్ చేస్తూంటే బయటకి వచ్చాడు. నా  
టాక్సీలో ఎక్కి అడిగాడు వస్తావా అని. స్టేషన్ కి వెళ్ళాం  
ఇద్దరం.”

“వూరెళ్ళి పోయాడా?” ఖంగారుగా అడిగాడు కూపర్.

“లేదు. మంగుళూర్ కి రాత్రికి నా చేతే టికెట్ తెప్పించుకున్నాడు.”

“ఎన్ని గంటలకి?”

చెప్పాడు.

“ఏ క్లాస్?”

“ఫస్ట్ క్లాస్.”

“గుడ్. తర్వాత?”

“మల్టీ రింగ్ వుడ్ సర్కిల్ లో దిగ బెట్టాను. ఆ బిల్డింగ్ లోకి వెళ్ళిపోయాడు.”

“ఇంకా?”

“అంతే. మరో సంగతి. నా చేత ఓ స్టీవ్ లెస్ టేబెల్ తెప్పించుకున్నాడు.”

“ఎన్ని?”

“ఒకటి.”

“చాలా మంచి న్యూస్ చెప్పావ్. వెరీ గుడ్.”

“నన్నేం చేయమన్నారు?”

“అక్కడే వుండు మనల్ని మోసం చేయడానికి ఆ టికెట్ కొని మరో చోటికి వుడాయించచ్చు.”

“అలాగే.”

“ఇంకా గంటే గా. ఆ తర్వాత స్టేషన్ దగ్గర కలు నన్ను.”

“ఓకే.”

ఫోన్ పెట్టేసి చిన్నగా నిట్టూర్చాడు కూపర్.

స్టీవ్ లెస్ టేబెల్?

హేరిస్ అలవాటు తెలుసు కూపర్ కి. ఎప్పుడయినా

రాత్రిపూట స్లెయింగ్ వ్యవహారాల్లో స్వయంగా పాల్గొనేటట్లయితేనే స్టీవ్ లెస్ పిల్స్ వేసుకుంటాడు. లక్షలు విలువ చేసే సరుకు వుంటే కాని తను స్వయంగా జోక్యం కలగ

జేసుకొడు హేరిస్.

మంగళూరుకి రాత్రి.

అకస్మాత్తుగా ఆ అమ్మాయివంక చూసాడు కూపర్.

“నీతో, నాకో పనుంది” అన్నాడు.

ఏమిటన్నట్లుగా చూసింది ఆసక్తిగా కూపర్ వంక.

“రాత్రి అంతా నా కోసం మేలుకుని వుండాలి నువు.”

“అలవాటే” అన్నది నవ్వుతూ.

“మంగళూరు చూసావా ఎప్పుడైనా?” అడిగాడు.

“లేదు. మద్రాసునుంచి ఇక్కడకి వచ్చి రెండు నెలలయింది. ఏం? తీసుకళతారా?” అడిగింది.

“వస్తావా?” అడిగాడు.

“రెడీ.”

“గుడ్. అయితే స్టేషన్ లో నన్ను ఎనిమిదికి కలువ్ సరిగ్గా. చేయాల్సింది అక్కడ చెప్తాను.”

## 13

కాఫీ కలర్ షర్ట్ అతను, రింగ్ వుడ్ స్కిల్ లో, హేరిస్ ఆఫీస్ వున్న బిల్డింగ్ ప్రాంతంలో, ఓ హోటల్ లో కూర్చుని హేరిస్ కోసం ఎదురు చూస్తున్నాడు. హేరిస్ టేక్సీలోంచి దిగి ఆఫీస్ లోకి వెళ్ళడం చూసాడు పావుగంట క్రితం.

టేక్సీ కొంచెం దూరం వెళ్ళి ఆగింది. టేక్సీ డ్రయివర్ వెళ్ళకుండా అక్కడే వుండటవల్ల హేరిస్ కోసం ఆ టేక్సీ ఎదురు చూస్తుండనే తప్ప అభిప్రాయంతో ఎదురు చూస్తున్నాడు అతను, హేరిస్ తప్పక తిరిగి వస్తాడని.

ఆఫీస్ లో, తన గదిలో కూర్చున్న హేరిస్ కి బయట టేక్సీ డ్రయివర్, కాఫీ కలర్ షర్ట్ అతను తనకోసం రహస్యంగా వెయిట్ చేస్తున్నారన్న సంగతి తెలియదు.

రెల్వే స్టేషన్ నుంచి సరాసరి వచ్చేసాడు, రిజర్వ్ చేయబడ్డ టిక్కెట్ తో. తను చెయ్యాలైన పని గురించి ఆలోచిస్తున్నాడు. హేరిస్ కి ఇప్పుడు అంతగా అనుమానంలేదు. తనచుట్టూ రహస్యంగా తిరుగుతూ, తనని అనుసరించే ముగ్గురినీ వదిలించుకున్నాను, ఇంకెవరూ లేరనే ధీమాలో వున్నాడు.

తను మూడు సంవత్సరాల క్రితం రహస్యంగా దాచిన ఆ బంగారం ఇంకా అక్కడే వుండి వుంటుందా, లేక ఎవరయినా సంగ్రహించి ఉండి వుంటారా అన్న అనుమానం బాధిస్తోంది హేరిస్ ని. వీలయినంత త్వరగా ఆ సంగతి తెలుసుకోవాలనే ఆత్యంత ఎక్కువవుతోంది హేరిస్ కి.

తనని పోలీసులు పట్టుకున్నప్పటి నుంచి, ఈ మూడు సంవత్సరాల నుంచి, అదే బాధగా వుంది హేరిస్ కి. తను ఆ బంగారం దాచిన చోటు అనూహ్యం. అసలక్కడ వుంటుందని ఎవరూ వూహించలేరు.

తను ఆ బంగారం దాచిన ప్రాంతంనుంచి ఎన్ని లక్షల మందో వెళ్ళి వుంటారు మూడు సంవత్సరాలలో. వాళ్ళలో ఏ వక్కరికీ తెలిసే అవకాశంలేదు.

కాని విధివశాత్తు బయటపడిపోతే మాత్రం తనంత దురదృష్టవంతు డుండడు.

తన ఆ స్థిలో ఆ పాతిక ఓ భాగమే అయినా, చాలా పెద్దభాగం అది. దాంతో ఎంతో వ్యాపారం చేయచ్చు.

తన వ్యాపారం తాలూకు కొన్ని ఫైల్స్ చూసుకున్నాడు హేరిస్. చాలా వస్తువుల ఎగుమతి, దిగుమతులకి ప్రభుత్వం తనకి లైసెన్స్ రద్దుచేసింది. మళ్ళీ ఆ లైసెన్స్ లు సంపాదించే ప్రయత్నం చేయాలి. తన వ్యాపారాన్ని మళ్ళీ ఓ కొలిక్కి తెచ్చుకోవాలి.

అన్నిటికన్నా ముందర ఆ పాతిక బంగారపు బార్స్ ని

అక్కడనుంచి తీసి మరో క్షేమకరమయినచోట దాయాలి.

ఎక్కడ క్షేమంగా వుంటుందో, ఎక్కడ దాయాలో ఎన్నుకున్నాడు హేరిస్. ఆ రాత్రికే పని ముగించాలన్న నిరయానికి వచ్చాడు. సెక్రటరీని పిలిచి కొన్ని ఉత్తరాలు డిక్టేట్ చేయటం మొదలుపెట్టాడు.

బయట హోటల్లో కూర్చున్న కాఫీ కలర్ షర్ అతను మారంగావస్తున్న వేన్ వంక చూసి వులిక్కిపడ్డాడు కొద్దిగా. పోలీస్ వేన్!

నీలంరంగు వేన్ లో కూర్చున్న డ్రయివర్ యూనిఫాంలో వున్నాడు. చటుక్కున రిసీవర్ అందుకుని ఓ నంబర్ డయల్ చేసాడు. హోటల్ లో కూర్చుని కిటికీలోంచి బయటకి చూస్తున్న ఆ కాఫీకలర్ షర్ అతను, కాంటర్ దగ్గరకి వెళ్ళి, రిసీవర్ అందుకుని.

హేరిస్ ఆఫీస్ నంబర్ అడి.

పోలీస్ వాన్ దగ్గర పడుతూండగా అవతలనుంచి విన పడింది హేరిస్ కంఠం.

“హాలో హేరిస్ స్పీకింగ్.”

మానంగా ఉండిపోయాడు అతను రిసీవర్ చెవిదగ్గర వుంచుకునే, ఆ పోలీస్ వేన్ వంక చూస్తూ.

“హాలో.”

సరిగా హేరిస్ ఆఫీస్ వున్న బిల్డింగ్ ముందాగింది పోలీస్ వేన్. పోలీసులు దిగుతున్నారు గబగబా.

“హాలో. వెంటనే వెనకనుంచి తోవవుంటే హేరిస్ పారిపోవటం మంచిది. పోలీసులు కొన్నిక్షణాల్లో హేరిస్ ఆఫీసులో వుంటారు. పైకివస్తున్నారు,” చెప్పాడు కాఫీ కలర్ షర్ అతను.

“నువ్వెవరు?” అడిగాడు హేరిస్. కాని సమాధానం కోసం ఎదురుచూడకుండా, రిసీవర్ క్రేడిట్ మీదవుంచి సెక్ర

టరీతో అన్నాడు, గుమ్మంవైపు నడుస్తూ.

“పోలీసులు అడిగితే రేపు ఉదయం ఢిల్లీకి టిక్కెట్ బుక్ చేయమన్నానని చెప్పి ప్లేన్ లో. బుక్ చేయించు వెంటనే నా పేరుమీద. నేను ఢిల్లీ వెళ్తున్నాననే నమ్మకంలో ఉంచు పోలీస్ అని.”

సెక్రటరీకి అలవాటే ఇలాంటి వ్యవహారాలు. అర్థమయింది వెంటనే. ఫోన్ లో ఏదో సమాచారం అందివుంటుంది పోలీసులు పట్టుకోవచ్చని. పారిపోతున్నాడు మళ్ళీ.

హేరిస్ దగ్గర ఆ రేళ్ళనుంచి పనిచేస్తోంది ఆ సెక్రటరీ. హేరిస్ స్వభావం, వ్యాపారం, జాగ్రత్త బాగా తెలుసు సెక్రటరీకి. అలా మధ్యమధ్యలో అజాతవాసంలోకి వెళ్ళడం, లాయర్ తో సంప్రదించి తను చట్టంనుంచి క్షేమం అని నిశ్చయమయ్యాక ప్రత్యక్షమవటం వెన్నతో పెట్టిన విద్య హేరిస్ కి.

ఒక్కొక్కసారి పోలీసులు అరెస్ట్ చేసిన అరగంటలోనే వచ్చేస్తాడు బెయిల్ మీద. ఎప్పుడోకాని ఎక్కువ శిక్ష పడదు హేరిస్ కి. అలా శిక్ష పడేలా తన వ్యాపార రహస్యా అని బయట పడేసుకోడు హేరిస్.

హేరిస్ వెళ్ళిన కొన్ని క్షణాలకే లోపలకి వచ్చారు పోలీసులు.

“హేరిస్ ఏడీ?” అడిగాడు ఇన్ స్పెక్టర్.

“దేనికీ?” అడిగింది సెక్రటరీ.

హేరిస్ వెనక మెట్లనుంచి కిందకిదిగి వెళ్ళడానికి కొంత వ్యవధి పడుతుంది. ఆ వ్యవధి దాటేదాకా పోలీసులని అక్కడే వుంచాలి.

“దేనికో చెప్పండి” అన్నది వెంటనే.

“అరెస్ట్ చేయాలి.”

“వారెంట్ ఉందా?”

“ఉంది. ఏడీ?”

“దేనికి ఆ రెస్ చేయడం?”

“హేరిస్ ఏడీ చెప్పు ముందు.”

“తప్పకుండా చెప్పాను. మందర కారణం చెప్పండి.”

“పాత కేసులో ఒకటి. మూడు నెలల శిక్ష విధించింది కోర్టు. కోర్టుకి హాజరవలేదు కూడా హేరిస్ ఆ కేసు విచారణకి.”

చిన్నగా నిట్టూర్చి అన్నది.

“ఎప్పటికీ ఈ కేసులన్నీ అయిపోతాయో?”

“త్వరగా చెప్పు. హేరిస్ ఏడీ?” కోపంగా అడిగాడు. రిసీవర్ అందుకుని, ఓ నెంబర్ తిప్పి చెప్పింది సెక్రటరీ అతినిదానంగా.

“హలో. డ్రైడ్ వింగ్స్? రేపువుదయం ఢిల్లీకి హేరిస్ పేరుమీద ఓ సీట్ రిజర్వ్ చేయండి. గంటలో టిక్కెట్ కలెక్ట్ చేసుకునేందుకు మా మనిషి వస్తాడు, డబ్బుతో. హేరిస్ యస్.”

రిసీవర్ పెట్టేసి అన్నది.

“మర్చిపోయాను. మీరు ఆయనకోసం అడిగితే గురు కొచ్చింది. ఇందాక చెప్పారు బుక్ చేయమని. ఎక్కడికో పారీ లాంటిదానికి వెళ్లారు హేరిస్. ఇవారే ఇక ఆఫీసుకు వస్తారనుకోను. రేపువుదయంమాత్రం ఢిల్లీ వెళ్తున్నారు.”

“ఇప్పుడు ఎక్కడ దొరుకుతాడు?”

“చెప్పలేను. సవేరా బార్ లో ప్రయత్నించండి. లేదా వీర్ పోర్ రెసారెంట్ లో దొరకచ్చు. ఎనిమిదిన్నరకి తప్పకుండా హోటల్ లో దొరుకుతారు.”

“హోటల్ అపోకా?”

“అవును.”

“అక్కడలేరు. రూమ్ ఖాళీ గావుంది. ఎక్కడనుంచో

ఫోన్ చేసి చెప్పాడు హేరిస్, తన తరపున ఎవరో వచ్చి లగేజ్ తీసుకువెళ్ళాడని, తాళంచెవి ఇమ్మని.”

“అయితే నాకు తెలియదు ఎక్కడ దొరికేది. హేరిస్కి ఆల్ ఫ్రెడ్ హిచ్ కాక్ సినిమాలు అంటే చాలాయిష్టం. నే చెప్పానని చెప్పకండి. ‘టోర్నాకర్నా’ అడుతోంది ఎక్కడో. ట్రై ఓవర్ దేర్.”

ఇన్ స్పెక్టర్ ఆఫీసంతా కలయచూసి వెళ్ళిపోయాడు బయటికి. మళ్ళీ వేన్ బయలుదేరింది.

ఖాళీగా ఉత్తచేతులతో వెళ్ళున్న పోలీస్ లని చూసి తృప్తిపడాడు ఆ కాఫీకలర్ షర్ట్ వ్యక్తి. హేరిస్ తన వార్నింగ్ అందుకుని తప్పుకున్నాడు వెంటనే. దొరకలేదు పోలీస్ లకి.

పోలీస్ ల చేతుల్లో పడితే రాత్రి మంగుశూరు వెళ్ళలేదు ఇక. రిజిస్ట్రేషన్ చార్ట్ లో హేరిస్ పేరుమీద మంగుశూరుకి ఫస్ట్ క్లాస్ టికెట్ రిజర్వ్ చేయబడటం కనుక్కున్నాడు అతను’ ఎంక్యూరీచేసి.

హేరిస్ మంగుశూరు వెళ్ళకపోతే తను వేచివుండాలి, మళ్ళీ పోలీస్ ల చేతిలోంచి బయటపడి మంగుశూరు వెళ్లేదాకా. తను హేరిస్ కు రాబోయే ప్రమాదం గుర్తించి ముందరే అతన్ని తప్పించినందుకు తనని తనే అభినందించుకున్నాడు ఆ కాఫీకలర్ షర్ట్ వ్యక్తి.

టేక్సీలోంచి కూపర్ కి పనిచేస్తున్న డ్రయివర్ గుర్తించాడు పోలీస్ లు హేరిస్ కోసం వచ్చి ఉత్తచేతుల్తో వెళ్ళారని. హేరిస్ ని ఆ రెస్ట్రెంచ్ చేయడానికి వచ్చివుంటే దొరక్కండా పోడు. తన కళ్ళుకప్పి బయటకి పోలేడు.

మరింక దేనికో వచ్చివుంటారనుకున్నాడు అతను. కాఫీ కలర్ షర్ట్ వ్యక్తి తప్పుకున్నాడు, కాని ఆ టాక్సీ డ్రయివర్ మాత్రం ఇంకా అక్కడ వున్నాడు హేరిస్ కోసం

## 14

రాత్రి ఎనిమిది గంటలు.

బెంగుళూరు రైల్వే స్టేషన్ హడావిడిగా వుంది, వచ్చే పోయే ప్రయాణీకులతో, దేదీప్యమానంగా వెలిగే లెట్రతో.

కాఫీ కలర్ షర్ట్ వ్యక్తి హిగ్గిన్ బాధమ్మ ముందు నిలబడి పుస్తకాల వంక చూస్తున్నాడు, జేబులో మంగుళూరుకు ఫస్ట్ క్లాస్ టిక్కెట్ తో. పుస్తకాల వంక చూస్తూనే హేరిస్ కోసం దొంగ చూపులు చూస్తున్నాడు.

దొంగ చూపులు చూస్తూ, హిగ్గిన్ బాధమ్మలో పుస్తకాలు చూస్తున్న ఆ కాఫీ కలర్ షర్ట్ వ్యక్తిని గుర్తించాడు కూపర్. కొంచెం దూరంలో నిలబడి హేరిస్ కోసం వెదుకుతున్నాడు కూపర్ కూడా.

ఆ రైల్వే బుక్ చేయబడే ఫస్ట్ క్లాస్ టిక్కెట్స్ ఏమయినా కేన్సిల్ చేయబడాయేమోనని ఆరా తీసాడు. ఏవీ కేన్సిల్ చేయబడలేదు. అంటే హేరిస్ వస్తున్నాడు నిజంగానే.

ఆఫీస్ లోకి వెళ్ళిన హేరిస్ ఎందుకు, ఎలా మాయమయ్యాడో తెలియలేదు కూపర్ కి. టేక్నీ డ్రయివర్ రెండు గంటలు అక్కడే వుండి విసిగిపోయాడు ఎదురుచూసి చూసి.

హేరిస్ రాలేదు కాని ఆఫీస్ మూసేసి వెళ్ళిపోయింది సెక్రటరీ, ప్యూన్, మేనేజర్ లతో పాటుగా. ఆ సంగతి తెలియ చేసాడు డ్రయివర్ కూపర్ కి. కూపర్ తప్పు డ్రయివర్ దేననే నిర్ణయానికి వచ్చాడు. హేరిస్ వెళ్ళాండగా చూసుండడు.

కూపర్ ప్రక్కనేవున్న అమ్మాయి అన్నది.

“హేరిస్ కోసం ఎందు కింత తాపత్రయం నీకు?”

“చెప్పాగా. నా మిత్రుడు హేరిస్. పందెంకట్టాను

తలుచుకుంటే ఏ స్త్రీ అయినా లొంగదీసుకో గలదని. తను నిలదొక్కుకో గలనని వాదించాడు. అందుకే నువు.”

“అతను ఎక్కడ దిగేదీ ఎందుకు నీకు చెప్పటం?”

“తర్వాత ఆ సంగతి చెప్పటానికి నీ విషయం అబద్ధమని బుకాయస్తే.”

“మంగుశూరుకు టిక్కెట్ కొన్న వాడు మధ్యలో ఎక్కడో ఎందుకు దిగుతాడు?”

“దిగి చెప్పమోనని. అయినా ఈ ప్రశ్నలన్నీ నీ కనవసరం. నే చెప్పినట్లు చెయ్యి చాలు. నీ డబ్బు నీకు ముడుతుంది.”

“అలాగే.”

“మళ్ళీ చెప్తున్నాను జాగ్రత్త. ఏమాత్రం నోరు జారినా హేరిస్ నీ ప్రాణం తీస్తాడు. పరమ దుర్మారుడు.”

“ఇదివరకు వాత్యలుకూడా చేసి జైలు కెళ్ళాడని చెప్పావుగా” అన్నది ఆ అమ్మాయి కళ్ళు తిప్పుతూ.

“అదుగో. వస్తున్నాడు”

చెప్పాడు కూపర్ ఆ అమ్మాయికి.

“రెండు చేతుల్లో రెండు సూట్ కేసులు పట్టుకుని వస్తున్నాడు. అతడేనా ఇందాకటినుంచి నువు చెప్పే హేరిస్ అంటే?” అడిగింది.

“అవును.”

“అంచగాడే” అన్నది.

కాఫీ కలర్ షర్ట్ వ్యక్తికూడా చూసాడు హేరిస్ ని, చేతుల్లో సూట్ కేసులతో రావటం. అతను భయపడటంగా హేరిస్ వేషం మార్చుకోలేదు, గుర్తు పట్టలేనట్లుగా.

హేరిస్ ఫస్ట్ క్లాస్ కంపార్ట్ మెంట్స్ దగ్గర ఆగుతూ, తన పేరు కోసం వెదుకుతున్నాడు, బయట అంటించిన రిజర్వేషన్ చార్ట్స్ చూస్తూ.

“కాఫీ తాగుతావా?” అడిగాడు కూపర్ ఆ అమ్మాయిని.  
తల వూపింది.

ఇదరూ కేంటీన్ వెళ్ళు నడిచారు. కూపర్ రెండు కప్పుల కాఫీ కొన్నాడు. తన జేబులోంచి రెండు చిన్న పాట్లాలు తీసి ఓ పొట్లం అందించాడు ఆ అమ్మాయికి.

తన పొట్లంవిప్పి అందులోని పసుపుపచ్చ బిళ్ళని నోట్లో వేసుకుని ఓ గ్రుక్క కాఫీ తాగి మింగాడు.

“ఏమిటిది?” అడిగింది ఆ అమ్మాయి.

“వేసుకో బాగుంటుంది,” చెప్పాడు కూపర్.

“ఎల్. ఎస్. డి నా?”

“స్టీవ్ లెస్ టేబెట్.”

ఆ అమ్మాయి ఆ మాత్ర వేసుకున్నాక అడిగాడు కూపర్.

“నీకు ఎల్. ఎస్. డి అలవాటుందా?”

తల వూపింది వున్నట్లుగా.

రెలు కూత వేసింది. బయలుదేరడానికి సిద్ధంగా వుంది.

“పద పోదాం,” అన్నాడు కూపర్.

ఇదరూ ఫస్ట్ క్లాస్ కంపార్ట్ మెంట్ ఎక్కారు.

“నే చెప్పింది గుర్తుందా. జాగ్రత్త.”

కూపర్ తన కేబిన్ లోకి వెళ్ళిపోయాడు. రెలు కదులు తూండగా ఎక్కాడు కాఫీ కలర్ షరతను, ‘మయూర’ మేగజైన్ తో. స్టీవ్ లెస్ టేబెట్ వేసుకో లేదతను. నిద్ర రాకుండా ఉండటానికి కన్నడ మంత్రీ కొనుక్కున్నాడు, దారిలో చదువుదామని.

తన కేబిన్ లోకి వెళ్ళిపోయాడు అతను.

రెలు వేగం అందుకుంది, పది నిమిషాల తర్వాత.

## 15

హోరిస్ పదిహేను నిమిషాల నుంచి గమనిస్తున్నాడు తన ఎదురు బెర్లో కూర్చున్న ఆ అమ్మాయిని.

తన బంగారం గురించిన ఆలోచనలతో సకమతమవుతున్న హేరిస్ కి మందర ఆ అమ్మాయి ఆనలేదు కంటికి, ఓ అమ్మాయిగా. ఎదురుగా ఆ ప్రాణంలేని బెర్ట్ ఎంతో ఆ అమ్మాయి అంతే మొదట.

కాని క్రమంగా ఆలోచనలు, దృష్టి ఆ అమ్మాయి మీదకి మళ్ళిందికాదు. మళ్ళించుకుంది ఆ అమ్మాయి.

చాలా లేత గా వుంది మొహం. ఇరవై లోపే వుంటాయి. గుండ్రటి మొహంలో చూడగానే కనపడేది చిన్న నోరు. ఎర్రటి పెదవులు ఆ తర్వాతే కళ్ళు ఆకరి స్తాయి ఎవరినయినా. తడితో ఎర్రగా మెరిసే పెదవులుని చూస్తే ఎవరయినా ఒక్కక్షణం 'వాటిని ముద్దు పెట్టుకుంటే' అనుకోక తప్పదు.

కదలకుండా కూర్చునుంది. కాని ఆ అమ్మాయి చేష్టలు మామూలుగా వున్నా, ఏదోలా అనిపిస్తున్నాయి హేరిస్ కి. కుడికాలి బొటన వేలు, ఎండకాలి బొటన వేలు దగ్గరకి చేర్చి రాస్తోంది విచిత్రంగా. కుడిచేతి చూపుడు వేలుని నోట్లో వుంచుకుకుంది తమాషాగా.

ముఫై అయిదేళ్ళు హేరిస్ కి. ఈ వృత్తిలో రాటు తేలినా, ఇంకా పెళ్ళి కాకపోయినా, ఎలాంటి దుర్మార్గం చేయడానికనా వెనుకాడే తత్వం కాకపోయినా అమ్మాయిల గురించి తెలియని ప్రవరాఖ్యుడు కాదు.

జైల్లో వున్నంతకాలం అమ్మాయిల గురించి ఆలోచించే వాడు అప్పుడప్పుడు. బయటకి వచ్చాక ఆ బంగారం గురించిన ధ్యాసలో మర్చిపోయాడు మిగతా సంగతులన్నీ.

నలభై ఏళ్ళ తన సెక్రటరీని చూస్తే ఎప్పుడూ అలాంటి భావంరాదు. తనకి వ్యాపారంలో వుండే అనేక కష్ట నిష్టారాలు తెలిసి ప్రవర్తించగల సెక్రటరీ కాబట్టి వుంచేసాడు.

“నీ పేరు?” హేరిస్ అడిగాడు ఆ అమ్మాయిని అకస్మాత్తుగా.

చెప్పింది చిన్నగా నవ్వి.

“ఒక్కదానివే వెళ్తున్నావా?”

తల వూపింది.

“మంగుసూరా?”

మళ్ళీ తలవూపింది.

హేరిస్ పరీక్షగా చూసాడు ఆ అమ్మాయివంక. సంసార పక్షపు ఛాయలేమీ కనపడలేదు. సంసారపక్షం వాళ్ళవుతే ఆలా చేయలేరు. ఆ తెలివి అబ్బదు వాళ్ళకి.

“ఇటురా” పిల్చాడు.

సిగుపడటంగా తలవంచుకుంది ఆ అమ్మాయి.

అదంతా కేరలం నటన అని గ్రహించాడు హేరిస్. కొద్దిగా వుత్సాహం వచ్చింది హేరిస్కి. డల్ గా వుండదు తను ప్రయాణం చేసే కొద్దిదూరం.

చెయ్యిపట్టుకుని లాగాడు ఆ అమ్మాయిని.

“మీ రెంకదాకా?” అడిగింది వొళ్లో వచ్చిపడి.

చెప్పాడు.

“మంగుసూరుదాకా కాదా?”

“కాదు” అన్నాడు ఆ అమ్మాయి పెచాలని ముద్దుపెట్టుకుని.

“ఎంతుంది మీ దగ్గిర?” అడిగింది.

“కావాలా?”

“అహ. ఊరికే అడిగాను.”

“వెళ్ళేటప్పుడు ఇస్తారే ఎంతోకొంత.”

హేరిస్ లేచి లోపల బోల్ట్ పెట్టి నవ్వి అన్నాడు చిన్నగా.

“నే చెప్పినట్లువింటే నీకు చాలా డబ్బిస్తాను.”

“చెప్పినట్లు అంటే?” అడిగింది ఆ అమ్మాయి.

“నే చేసేదానికి అడ్డుచెప్పకు. చెప్పేది చెయ్యనని

మొరాయించకు. చాలు.”

“నా కర మయింది.”

బ్లూకలర్<sup>ఫి</sup> నెట్ లాంప్ మాత్రం వెలుగుతోంది ఆ కేబిన్ లో.

రైలు వేగంగా పోతూనేవుంది.

ప్రక్క కేబిన్ లోవున్న కాఫీకలర్ షర్ అతను సిగరెట్ కాలుస్తూ, అప్పుడే నిద్రలోకి జారిన తన తోటి ప్రయాణీకుల నిద్రరిసే చూసి తనకి నిద్రరాకుండా వుండేందుకు ప్రయత్నిస్తున్నాడు, ‘మయూర’ చదువుతూ.

కూపర్ బయట నిలబడి, హేరిస్ కేబిన్ తలుపుకి చెవి ఆనించి వింటున్నాడు లోపలి సంభాషణ. అస్పష్టంగా వినపడుతోంది. కాసేపటికి సంభాషణ ఆగిపోయి నవ్వులు వినపడసాగాయి.

చిన్న గా నిట్టూర్చాడు బయటకిచూస్తూ.

“హేరిస్. డియర్ హేరిస్. డార్లింగ్.”

మతుగా అంటోంది ఆ అమ్మాయి.

హేరిస్ కూడా దాదాపుగా అడేసితిలో వున్నాడు. అయినా ఆరమయింది, ఆ అమ్మాయికి తన పేరు తను చెప్పకుండానే తెలిసిందని. కొద్దిగా ఉలిక్కిపడ్డాడు. ఆ మతు, ఆ అమ్మాయి ఒళ్ళు హేరిస్ ఆలోచనని, వివేకాన్ని చంపేసాయి తాత్కాలికంగా. మూడుసంవత్సరాల తర్వాత మళ్ళీ ఆ అనుభవం.

ఇరవైనిముషాలుపెనే గడిచాయి.

నెమ్మదిగా తేరుకున్నారు ఇద్దరూ మతులోంచి.

“యు ఆర్ వండ్రఫుల్ హేరిస్,” అన్నది.

“నా పేరు నీకెలా తెలుసు?” అడిగాడు హేరిస్.

“ఇందాక నువ్వే చెప్పావుగా?”

“నేను చెప్పలేదు. చెప్పు. ఎలా తెలుసు?”

“కాదు, నువ్వే చెప్పావు.”

“అబద్ధం, నేను చెప్పలేదు, నన్నెప్పుడయినా చూసావా?”

“ఇందాక ఫ్లాట్ ఫాం మీద, నువ్వు ఓ డి పో యా వు పందెంలా.”

“ఏం పందెం?”

“నీ స్నేహితుడితో కట్టిన పందెం.”

“గుర్తురావటంలేదు, చెప్పు నువ్వే.”

“నువ్వు ప్రవరాఖ్యుడవని దబాయించావుటగా, కాదని నిరూపిస్తానని పందెం కాసాడుగా.”

“అవును, నిన్ను ఆ స్నేహితుడే పంపాడా?”

“అవును, డబ్బిచ్చి పంపాడు.”

“పేరేం చెప్పాడు?”

“కూపర్.”

“ఏం పేరు?”

“ఎందుకలా భయపడతావ్? పందెం ఓడిపోయాననా? కూపర్ ఆతని పేరు.”

హేరిస్ మేధస్సు పనిచేస్తోంది త్వరగా.

“చిన్న బేరం పెడతాను నీకు, ఇష్టంవుంటే ఆలోచించు.”

“ఏమిటి?”

“కూపర్ కి చెప్పను ఇప్పుడు జరిగింది, నాకు వందరూపాయలు ఇవ్వాలి చెప్పనందుకు.”

“ఇవ్వను.”

“అయితే వెంటనే చెప్తాను కూపర్ కి.”

“వెంటనే?”

“అవును, ఈ కంపార్ట్ మెంట్ లోనే వున్నాడు.”

లేవబోతున్న ఆ అమ్మాయిని ఆపాడు చెయ్యిపట్టుకుని.

“కూపర్ ని నేను కలుస్తాను” అన్నాడు హేరిస్.

కాఫీకలర్ షర్టు అతను అరగంటలో పూరిచేసేసాడు తను కొని తెచ్చిన పుస్తకాన్ని. ఇక ఏంచేయాలో తోచలేదు. నిద్రవస్తోంది రెలుకుదుపుకి. ముఖ్యంగా నిద్రపోతున్న ఆ తోటి ప్రయాణికుల నిద్రరివీ చూస్తూంటే నిద్రవస్తోంది విపరీతంగా.

మళ్ళీ పడేసిన పుస్తకం అందుకుని మొదటినుంచి చివర దాకా చూసాడు. మూడోసారి మళ్ళీ చూడటం మొదలు పెట్టాడు. కూపర్ సిగరెట్ తాగుతూ కారిడార్ లో బయట నిలబడ్డాడు. అతని కేబిన్ లోవున్న ముగ్గురు మార్వాడీలు పేకాట ఆడుకుంటున్నారు నిద్రపోకుండా.

కూపర్ బయటకి, చీకటిలోకి చూస్తూ నిల్చున్నాడు. చతుక్కున హేరిస్ కేబిన్ తలుపు తెరచుకుంది. తెరచుకుంది హేరిస్ కేబిన్ తలుపుని తెలుసు కూపర్ కి. తల తిప్పకుండా కనుకొలుకులలోంచి చూసాడు బయటకి వచ్చిందెవరానని.

హేరిస్.

హేరిస్ వెళ్ళు తల తిప్పకుండా సిగరెట్ బయటకి పారేసి తన కేబిన్ లోకి వెళ్ళిపోయాడు వెంటనే.

కూపర్ ని ఎప్పుడూ చూడలేదు హేరిస్. తనకోసం మూడుసంవత్సరాల క్రితం చీకటిలో, ఓ రాత్రి సముద్రం వద్దన కాపేసిన నలుగురిలో కూపర్ ఒకడని, తన వెనక పడ్డాడని తెలియదు హేరిస్ కి.

బయటకి వచ్చి సిగరెట్ తాగి మళ్ళీ కేబిన్ లోకి వెళ్ళిపోయిన ఓ మామూలు ప్రయాణికుడు అనుకున్నాడు.

జానీ కూపర్ కోసం ఫోన్ చేయగా వచ్చింది కాఫీకలర్ షర్టు అతను.

హేరిస్ ఆ కాఫీకలర్ షర్ట్ వ్యక్తే కూపర్ అని నమ్ముతున్నాడు. హేరిస్ కూపర్ కోసం చూడటం అంటే ఆ కాఫీకలర్ షర్ట్ అతనికోసం చూడటమే.

హేరిస్ కూపర్ కోసం వెదుకుతున్నాడు. తనకు తెలిసిన కూపర్ కోసం వెదుకుతున్నాడు, అశోకా హోటల్ లో, తొమ్మిదోనంబర్ గదిలో, రెండు గార్డెనాల్స్ మింగిన కూపర్ కోసం వెదుకుతున్నాడు.

మూడోసారికూడా 'మయూర' తిరగేసి బయటకివచ్చాడు కాఫీకలర్ షర్ట్ వ్యక్తి, ఆ పుస్తకాన్ని బెర్దుమీదపెట్టి.

ఎదురుగా కారిడార్ లో నించునివున్న హేరిస్ ని, హేరిస్ చేతిలోని సైలెన్సర్ అమర్చిన రివాల్వర్ ని చూసి తత్తర పడాడు అతను క్షణకాలం.

తేనినవ్వు తెచ్చిపెట్టుకున్నాడు ముఖాన.

రైలుచక్రాల చప్పుడు, స్వల్పంగా రైలుకుదుపు తప్పు మరేం శబ్దంలేదు. అలా ముఖాముఖి చూస్తూ నిలబడిపోయాడు ఇద్దరూ కొన్ని క్షణాలు.

“ఎలా తప్పించుకున్నావ్?” అడిగాడు హేరిస్.

“గార్డెనాల్స్ ని నారికక్రింద దాచాను. మింగలేదు వాటిని” చెప్పాడు.

“నదు.”

“ఎక్కడికి?”

“అటు.”

తలుపువైపు చూపించాడు.

“దేనికీ?”

“నదు. చెప్తాను.”

తలుపువైపు నడిచాడు కాఫీకలర్ షర్ట్ అతను అయిష్టంగానే.

ఒకచేత్తో రివాల్వర్ అతనికి గురిపెట్టి మరోచేత్తో లాక్

చేసివున్న డోర్ తెరిచాడు హేరిస్. గాలి రివ్వున వీస్తోంది  
తలుపులోంచి చల్లగా కత్తిలా కోస్తూ.

బయటకి దూకమన్నట్లుగా సాంజ్ చేసాడు హేరిస్.

“ఇదన్యాయం. పోలీసుల వాతపడకుండా కాపాడాను  
నేను ముందరే ఫోన్ చేసి చెప్పి.”

హేరిస్ పెదవులమీద చిరునవ్వు మెరిసింది.

“నువ్వేనా? ఎవరా అని ఆలోచిస్తున్నాను. అంటే  
నన్ను వెంటాడుతూనే వున్నావన్నమాట.”

“అవును.”

“దూకు.”

“అలాగే దూకుతాను.”

మెరుపులా దూకాడు హేరిస్ మీదకి. హేరిస్ రివా  
ల్వర్ వదలలేను చేతిలోంచి. ఇద్దరూ కిందపడ్డారు. వేగంగా  
వెళుతున్న ఆ రైలు కంపార్టు మెంట్ కున్న, తెరచివున్న  
తలుపు ముందు దొర్లుతున్నారు, ఎవరికి వారు రెండో వాళ్ళని  
బయటకి తోయాలని ప్రయత్నిస్తూ.

రివాల్యూర్ వున్న తనచేతిని గట్టిగా పట్టుకున్నాడు కాఫీ  
కలర్ షర్టు వ్యక్తి ప్రేల్చివివ్వకుండా. హేరిస్ బలం ఊచి  
స్తోంది. గంటక్రితమయితే ఎదురువేగేవాడు. కాని ఇప్పుడు,  
అరగంటపైనే ఆ అమ్మాయితో అనేక విధాలుగా గడిపాక  
ఒంట్లో నిస్సత్తువ ప్రవేశించింది.

బలంగా నెట్టాడు కాఫీకలర్ షర్టు వ్యక్తి హేరిస్ ని  
తెరచివున్న తలుపువైపు. తనపని అయిపోతోందనుకుంటూం  
డగా హేరిస్ చూసాడు ఎవరో సహాయం రావటం.

కూపర్ ఆ కాఫీకలర్ షర్టు వ్యక్తిని రెండుచేతులతో పట్టు  
కుని హేరిస్ ని పెకిలాగాడు రెండో మెటుమీదనుంచి.  
హేరిస్ చూస్తూండగానే అతన్ని లేవదీసాడు.

హేరిస్ ఊణం ఆలస్యం చెయ్యలేదు. ఆ కాఫీకలర్ షర్టు

వ్యక్తిని బయటకి తోసాడు బలమంతా వుపయోగించి.

పెద్దగా అరుస్తూ వేగంగా కదిలే ఆ రైల్వోంచి బయట పడాడు అతను.

ఊపిరి పీల్చుకుని, ఆయాసం తీర్చుకుంటూ కృతజ్ఞతగా చూసాడు కూపర్ వంక హేరిస్.

“దొంగా?” అడిగాడు కూపర్.

“అవును. కూపర్ అతని పేరు. థాంక్స్”

హేరిస్ తన కేబిన్ లోపలికి వెళ్ళిపోయాడు తలుపు మూసి యధాప్రకారం లాక్ చేసి.

కూపర్ రైలు ఆగుతుందనుకున్నాడు. ఆ వ్యక్తి అరుపు విని ఎవరయినా చెయిన్ లాగుతారని భయపడ్డాడు కాని రైలు ఆగలేదు.

ఒంటిగంటవుణోంది రాత్రి.

## 17

రైలు ఆగింది.

కూపర్ చూసాడు బయటకి. చీకటిగావుంది. చాలా చిన్న స్టేషన్ అది. క్రాసింగ్ కోసం ఆగివుండచ్చు. కారిడార్ లోకి వచ్చాడు కేబిన్ లోంచి.

హేరిస్ కేబిన్ తలుపు తెరచుకుంది.

ఆ అమ్మాయి.

కూపర్ వంక చూసి నవ్వి ఏదో అనబోయింది కాని ముక్కుమీద వేలువేసుకున్నాడు కూపర్ మాట్లాడద్దు అన్నట్లుగా. దగ్గరకు రమ్మని సెగచేసాడు ఆ అమ్మాయికి.

“ఏమిటి?” అడిగాడు.

“ఓడిపోయాడు పందెంలా.”

“నాకు తెలుసు వోడతాడని. ఎక్కడికి వెళ్తున్నాడట?”

“తర్వాతి స్టేషన్ లు. నీ సంగతి చెప్పాను.”

“ఏమిటి నా సంగతి?”

“పందెం కాసిన సంగతి. బయటకి వెళ్ళాడు ఇండాక్ నేను చెప్పగానే.”

“పద. నా కేబిన్ లోకి పద” లాక్కెళ్ళాడు.

“ఇక్కడే కూర్చో. కదలక. నాపేరు కూపర్ అని చెప్పక.”

“ఏం?”

“చంపేసాడు నిన్ను. నీకు డబ్బు కావాలంటే నేచెప్పి నట్లు విను. మోటాడకుండా కూర్చో.”

“నాకోసం వెళ్ళి తే?”

“వెదికడు. తర్వాత రెలు ఆగగానే దిగిపోతాడు. అప్పటిదాకా నువ్వు ఇక్కడే కూర్చో.”

“అలానే.”

వాళ్ళు ఆడుతున్న పేకాట చూస్తూ కూర్చుంది ఆ అమ్మాయి. నిద్రరావటంతోను పోదామన్నా, మందుబిళ్ళ వేసుకోవడంవల్ల.

రెలు బయలుదేరింది.

హేరిస్ దిగాల్సిన రైల్వేస్టేషన్ దగ్గరపడుతున్నకొద్దీ గుండెల్లో దడ ఎక్కువవుతోంది కూపర్ కి.

సరాసరి ఆ బంగారం దగ్గరకే వెళ్ళాడా?

ఎక్కడ దాచివుంటాడు?

రెలు ఆగింది పావుగంట తర్వాత. హేరిస్ తన రెండు నూట్ కేసులు తీసుకుని దిగాడు గబగబా. ఆ అమ్మాయి టాయ్ లెట్ కి వెళ్ళివుంటుంది. మళ్ళీ వచ్చి చూస్తే తనుండడు. ఆ అమ్మాయికి తను మాయమయ్యానని తెలియడంవల్ల నష్టమేమీ ఉండదు.

రెలుదిగి గబగబా నడిచాడు దూరంగా చీకటిలోకి. కీ చోట ఆగి రెలు కదిలేదాకా వుండిపోయాడు అక్కడే. అది స్టేషన్. చాలా చిన్నస్టేషన్ అది. క్రాసింగ్ కోసం

రెళ్ళు అక్కడ తప్పకుండా ఆ టైంలో ఆగుతాయి.

రెలు అయిదునిముషాల తర్వాత కూత వేసి బయలుదేరింది మళ్ళీ. రెలుచివర పెటెకున్న ఎర్రదీపంకూడా కనుమరుగవగానే రెండుచేతుల్లో రెండు పెటెలతో నడిచాడు ఆ చీకటిలో.

రెలుపట్టాలు ఎక్కి గబగబా రెలు వెళ్ళినవైపు నడవ సాగాడు నిర్భయంగా.

దాదాపు రెండుమైళ్ళు నడిచాడు అలా ఆ రెండు సూట్ కేసులతో. రెండుమైళ్ళ తర్వాత రెలుపట్టాలు లోపలికి వెళ్ళాయి. పెన ఓవర్ బ్రిడ్జి వుంది, కాదు వెళ్ళడానికిచిన్నది. ఆ ఓవర్ బ్రిడ్జి కిందనుంచి వెళ్ళాయి పట్టాలు.

దాదాపు ఇరవై గజాలపైనే పాడవున్న ఆ ఓవర్ బ్రిడ్జికి రెండువైపులా వున్న పెద్దపెద్ద పిల్లర్స్ మూసేస్తున్నాయి పట్టాలని రెండువైపులనుంచీ, భయటకి కనపడకుండా.

అసలే చీకటిగావున్న ఆ ప్రదేశంలో, ఆ బ్రిడ్జికింద ఇంకా చీకటి గావుంది. నిర్భయంగా లోపలి కళ్ళాడు హేరిస్. ఆగి రెండు సూట్ కేసులు తెరిచాడు.

ఒక సూట్ కేస్ లోంచి ఏదోతీసి ఆ బ్రిడ్జికి సపోర్ట్ చేస్తూ, రెండువైపులావున్న పిల్లర్స్ కి మధ్య పెట్టాడు రెలుపట్టాల మీద పరచి, జాగ్రత్తకోసం.

తర్వాత అడుగులు లెక్క పెట్టుకుంటూ వెళ్ళాడు. రెండో సూట్ కేస్ లోంచి గునపం, పార తీసి పట్టాలమధ్య, రెండు చెక్కలమధ్య తవ్వసాగాడు గబగబా.

అరగంట పైనే. కషపడాక హేరిస్ ఆ రెండుపట్టాల మధ్య తను తవ్విన గోతిలోంచి ఓ పెద్ద స్టీల్ బాక్స్ తీసాడు. దాదాపుగా అది పెట్రోల్ కేస్ లాగావుంది. చాలా బరువుగావుంది.

ఆ బాక్స్ ను తాళం తీసాడు హేరిస్.

పెనవున్న బంగారం బార్ తీసాడు. పరీక్షగా చూసి సంతోషంగా లోపల పెట్టేసాడు మళ్ళీ. తాళంవేసాడు. ఆ బాక్స్ ని తనతోపాటుగా తెచ్చిన సూట్ కేస్ లో, ఓ దాంట్లో వుంచి, సూట్ కేస్ మూసాడు. టార్జెట్ లైట్ ఆర్పే సాడు.

అలికిడి వినిపించింది వెనకాల.

గుండె ఝల్లుమంటూంటే వెనక్కి తిరిగి చూసాడు హేరిస్.

కూపర్ నిలబడివున్నాడు, బ్రిడ్జికున్న పిల్లర్స్ కి అవకలగా.

“హేరిస్, యువర్ గేమ్ ఈజ్ ఆఫ్” అన్నాడు

నవ్వుతూ.

“ఎవరు నువ్వు?” అడిగాడు. హేరిస్ కంఠం భయంతో వణకింది. చెయ్యిపోనిచ్చాడు జేబులోకి.

“కదలక.”

చెయ్యి కదలడం ఆగిపోయింది.

“నా పేరు కూపర్.”

ఒకొక్క అడుగు ముందుకువేస్తూ అన్నాడు కూపర్.

“నా పేరు కూపర్. ఈ పాతికలక్షల ఖరీదుచేసే బంగారం కోసం మూడు సంవత్సరాలనుంచి తపస్సు చేసేది నువ్వొక్క డివేకాడు. నేనుకూడా. అసలు కూపర్ చావలేదు.”

హేరిస్ దృష్టి కూపర్ పాదాలమీద వుంది. ఆగాడు కూపర్. ఇంకొక్క అడుగు ముందుకువేస్తే చాలు.

“చేతులు ఎత్తు.”

కూపర్ చేతిలో రివాల్వర్ లేకపోయినా వున్నట్లుగా నటిస్తున్నాడు ఆ చీకటిలో. కత్తివుంది జేబులో.

చేతులు ఎత్తలేదు హేరిస్.

“ఎత్తు. లేకపోతే కాలుస్తాను.”

తనని అంత సమరవంతంగా వెన్నాడిన కూపర్ దగ్గర రివాల్వర్ వుండదనే ఆనుమానం ఏమాత్రం కలగలేదు

హేరిస్ కి,

చేతులు ఎత్తబోయాడు.

కాని,

మరో అడుగు ముందుకు వేసాడు కూపర్.

అంతే.

కెవ్వున కేక వేసాడు, వంగొని.

హేరిస్ పకపకా నవ్వాడు జేబులోంచి రివాల్వర్ తీసి. కాల్పాడు రెండుసార్లు వరుసగా కూపర్ మీదకి.

ఒకటి గుండెలో, మరొకటి భుజంలో గుచ్చుకున్నాయి గుళ్ళు కూపర్ కి. కూపర్ జేబులోంచి కత్తి తీసి విసిరాడు అంత బాధలోనూ హేరిస్ మీదకి.

హేరిస్ గుండెలో బలంగా దిగింది ఆకత్తి.

కూపర్ ఎంత ప్రయత్నించినా కదలేకపోయాడు. తన కుడికాలు దేంట్లోనో చిక్కుకుంది, కదలడానికి వీలులేకుండా.

కిందపడ్డ హేరిస్ మూలుగుతున్నాడు.

“నాకాలు చిక్కుకుంది. ఏంచేశావు ఇక్కడ?” అడిగాడు కూపర్ పళ్ళు బిగపట్టి, బాధ అణచుకోడానికి ప్రయత్నిస్తూ.

“ట్రాప్ అమర్చాను. అటునుంచి ఎవరయినా అకస్మాత్తుగా మీద పడచ్చని బూబ్ ట్రేప్ అమర్చడం మంచిదయింది. కాలు కొట్టేయాల్సిందేగాని ఇక అది విడవదు నిన్ను.”

“డామిట్” అరిచాడు కూపర్.

కాలు లాగాలని ప్రయత్నిస్తే రావటానికి బదులు మందు తోంది. ఆ చీకట్లో ఏం కనపడటంలేదు.

“అలాగే చావు” అన్నాడు హేరిస్.

లేచి సూట్ కేస్ పట్టుకుని నాలుగైదు అడుగులు వేసాడు. ఒళ్ళు తిరుగుతున్నట్లుగా అయింది. అతి కష్టంమీద ఆ ఓవర్

బ్రిడ్జి క్రిందనించి బయటకి వచ్చాడు.

ఇక నిలవలేకపోయాడు నేలమీద.

పకపక నవ్వు వినిపించింది ప్రాణం పోతున్న హేరిస్ కు.

కూపర్ నవ్వు అది.

తర్వాత కూపర్ గొంతు వినిపించింది.

“నా కత్తికి విషం పూయబడి వుంది.”

పావుగంట గడిచింది.

“హేరిస్” పిల్చాడు కూపర్.

హేరిస్ పలకలేదు. చలనంలేదు హేరిస్ లో.

“హేరిస్” పిల్చాడు మళ్ళీ గట్టిగా.

హేరిస్ చచ్చిపోయాడనిపించింది కూపర్ కి. కాలు తీసు  
కోడానికి ప్రయత్నించాడు కాని రాలేదు. చేత్తో తడిమి  
చూశాక తెలిసింది కాలుని ఇనపగొలుసు బంధించిందని.  
చాలా లావుగా వుంది గొలుసు.

ఓవర్ బ్రిడ్జికున్న రెండు సంభాలకి కటివుంది ఆ గొలుసు.

స్ప్రింగ్ వుండి వుంటుంది ఎక్కడో. ఆ స్ప్రింగ్ మీద  
కాలేసాడు. శ్రమపడితే తప్పించుకోవచ్చు.

నిలబడలేక కూలపడ్డాడు.

తను తప్పించుకుంటే ఆ పాతిక లక్షల బంగారం తన  
దవుతుంది. హేరిస్ చచ్చిపోయాడు.

ఇక తనొక్కడే బ్రతికి వున్నది.

సర్దిగా రైలుపట్టాలమీద మధ్యగా వున్నాడు. ఏ వైపు  
నుంచయిన రైలు వస్తే తనమీదనుండి వెళుతుంది. పప్పు  
పప్పుయిపోతాడు తను. కదలలేదు. పక్కకి తప్పుకుందా  
మంటే ట్రాప్ లో చిక్కుకున్నాడు బూబ్ ట్రాప్ లో.

రైలు వచ్చే లోపల తప్పించుకుని ఆ బంగారంతో పారి  
పోవాలి.

రివాల్యూర్ గుట్టు దూసుకుపోయిన భాగంనుంచి రక్తం

కారుతోంది. చాలా కారిపోయింది. రక్తం కారిపోవటంతో నీరసం, నిస్సత్తువ, మరియు అవహిస్తున్నాయి కూపర్ ని.

ఇంకాస్సేపు ఆగితే. ఇంకాస్త రక్తం కారితే, ఇక అసలు కదలలేదు. అలా రక్తం కారికారి తను చస్తాడు రైలు వచ్చేలోపల. ఎలాగైనా యీలోపలే తప్పించుకోవాలి.

చేతులతో తడుముకున్నాడు కాలికున్న గొలుసుని. కాలు కనిపినకొద్దీ గొలుసు బిగుసుకుని, వరుసుకుంటోంది.

దగ్గరలో పాతిక లక్షల రూపాయల విలువ చేసే బంగారం. తను ఇంతకాలం కష్టపడ బంగారం. జీవితాంతం చక్రవర్తిలా బ్రతకగలిగే అవకాశం ఇచ్చే బంగారం.

కాని మరోవైపు దగ్గరవుతున్న మృత్యువు. చివరికి ఎవరి చేతిలోనో ఆ బంగారం పడుతోందనే అనూయ.

ఏడుపు వచ్చింది కూపర్ కి.

తన పరిస్థితికి ఏడుపు తన్నుకు వచ్చింది. బిగ్గరగా ఏడుస్తున్నాడు కూపర్ ఆ చీకటిలో.

పిచ్చివాడి ఏడుపు అది.

# 18

రెండు రోజుల తర్వాత పేపర్ లో, మొదటిపేజీలో ప్రచురితమయింది వార్త, 'క్రైమ్ నెవర్ ఫేస్' అనే హెడ్డింగ్ కింద.

బెంగుళూరు:—16, మార్చి.

ఇక్కడికి నూటయభైమెళ్ళ దూరంలో వున్న, బెంగుళూరు మంగళూరు రైలుమార్గంలో ఓ ఓవర్ బ్రిడ్జి కింద రెండు శవాలని కనుగొన్నారు. పాతిక లక్షల ఖరీదుచేసే బంగారంకూడా దొరికింది ఆ శవాల దగ్గర. ఆబంగారం బార్స్ మిద ఫ్రెంచ్ మార్కింగ్స్ వున్నాయి.

చనిపోయిన వాళ్ళలో ఒకరు హేరిస్ అనే ప్రఖ్యాత స్ట్రగ్లర్. రెండవ వ్యక్తి ఎన్నెజ్ కలెక్టరేట్ లో పని చేసే

ఓ ప్రధానోద్యోగి. ఇతను శైలవమీద వున్నట్లుగా తెలుస్తోంది. ఇతనిమీద అనేక అభియోగాలున్నాయి, స్ట్రగ్గర్స్ తో చేయి కలిపినట్లుగా. స్ట్రగ్గింగ్ గురించిన సమాచారం అందుతే ఆ కోజు శైలవపెట్టి తానే ఆ వస్తువులు సంగ్రహించేవాడని రూఢి అయి రెండుసార్లు సస్పెండ్ చేయబడ్డాడుకూడా.

కూపర్ కి హేరిస్ దాచిన ఆ బంగారం గూర్చి సమాచారం అందితే డిపార్ మెంట్ కి తెలియచేయక, తానే స్వప్రయోజనంతో హేరిస్ ని వెంటాడాడని తోస్తోంది.

తెల్లవారుఝామున వస్తున్న ఓ పేసెంజర్ డ్రయివర్ ఎర్రరంగు జండా దారికడంగా వుండటం చూసి రెలు ఆపాడు. దగ్గరకి వెళ్ళి చూస్తే అది రక్తంతో తడిసిన హతుడి శవం తాలూకు పర్ట్ గా గుర్తించాడు.

స్థానిక పోలీసులు విచారణ చేస్తున్నారు.

—: అయిపోయింది :—